

కార్మిక కలహం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి : 8

అక్టోబరు 1982

వెల : 75 పైసలు

సంచిక 10

తా జెడ్డ కోతి వనమెల్ల చెరచు

‘సిద్ధుడు అద్దంకి వెళ్ళనూ వెళ్ళాడు, రానూ వచ్చాడు’ అన్నట్లు అయింది - త్రైపాక్షిక సమావేశానికి ఐ.ఎన్.టి.యు.సి. ప్రయాణం.

అందరిదీ ఒక దారి అయితే ఉలిపికట్టెది ఒక దారి; అన్ని కేంద్ర ప్రేద్ యూనియన్లూ త్రైపాక్షిక సమావేశాన్ని బహిష్కరిస్తే, తగుదునమ్మా అని ఐ.ఎన్.టి.యు.సి. ఆ పేరంటానికి హాజరు.

పైగా, మీకు తలుపు బాగా తెరిచి వుంచితే మీరేరాలేదు అంటున్నాడు ఐ.ఎన్.టి.యు.సి. ఛోటా నియంత రామానుజం.

నిజమే! తలుపు బాగానే తెరిచివున్నది. ఎలుకల బోను తలుపు తెరిచి వున్నట్లుగా! సి.ఐ.టి.యు. తదితర కేంద్ర ప్రేద్ యూనియన్లు ఆ బోనులో పడదలచలేదు. ఆ ఉల్లి పాయ ముక్కకు ఆశపడదలచలేదు శ్రీ రామానుజానికి ఆ పులి పాయ అమృతంగా కన్పించి ఆ బోనులోకి వెళ్ళాడు; చిక్కాడు ఆ బోనులోనే.

మిమ్మల్ని పిలిస్తే మీరే రాలేదంటున్నాడు రామానుజం. పిర గిల్లి జోల పాడి నటుంది ఇది. సమ్మెలను నిషేధించే ఆత్యవసర సర్వీసుల నిర్వహణ చట్టాన్ని ప్యాసు జేసి, కార్మికోద్యమం యొక్క ప్రజాతంత్ర హక్కులను కాలరాచే విధంగా ఇండస్ట్రియల్ డిస్కంప్లైస్ చట్టాన్ని మార్చి, కార్మిక సంఘాలపై ఇంకా కొన్ని వుచ్చులు బిగిస్తానికి సూచనలను చర్చిస్తానికి రమ్మంటే తలుపులే గాదు యింకా ఏవి తెరిచివుంచినా, మాన మర్యాదలు, ఆత్మాభిమానం ఉన్న కార్మిక నాయకుడూ అటువంటి త్రైపాక్షిక సమావేశానికి హాజరుకాజాలడు.

వాస్తవానికి త్రైపాక్షిక సమావేశాన్ని పిల్వమన్నది ఓంప్రథమంగా సి.ఐ.టి.యు. 4-5-1981న జరిగిన కార్మికసంఘాల అఖిల భారత సదస్సుకూడా ఇటువంటి సమావేశాన్ని పిలవమని కోరింది. కాని అప్పుడంగీకరించక ‘ఎస్కా’ను ప్యాసుచేసి, ఐ.డి. యాక్టును మార్చి, కార్మికోద్యమం నిరాకరించిన ఇండస్ట్రియల్ కమిషను, చెకాప్ పద్ధతి మున్నగు వాటిని చర్చించటానికి రమ్మంటే పోవడం కార్మిక ద్రోహం కాదా?

సంపాదకీయం

ఐ.ఎన్.టి.యు.సి. మినహా అన్ని కేంద్ర ప్రేద్ యూనియన్లూ చేర నిరాకరించిన ఆ త్రైపాక్షిక సమావేశం మదించి సాధించిన దేమిటి? ఫలాహలాన్ని. కాకపోతే, కొత్త సీసాలో పోసి దానిని అందించజూచింది. మొత్తం కార్మికోద్యమం గత దశాబ్దానికి పైగా నిరాకరిస్తూవచ్చిన ఇండియన్ లేబర్ కమిషను సిఫార్సులనే ఈనాడు అంగీకరించింది.

ఈ ఇండియన్ లేబర్ కమిషను సిఫార్సులు అప్పుడప్పుడూ కొత్త అవతారాలు ఎత్తుతూ వచ్చినవి. లోగడ శ్రీ జి. స. జీవ రెడ్డి రాష్ట్ర కార్మికశాఖామంత్రిగా వున్నప్పుడు ఇండస్ట్రియల్ రిలేషన్సు కమిషన్ బిల్లు అనే పేరిట పీటిని శాసనబద్ధం చేయ జూశాడు. కాని ఆ బిల్లు తిరిగి శాసన సభ ముఖాన్నే చూడనోచుకోలేదు. జనతా ప్రభుత్వం హయాంలో కేంద్రంలోనే ఇండ

స్ట్రియల్ రిలేషన్సు బిల్లు పేరుతో శ్రీసంజీవ రెడ్డి బిల్లుకు ప్రాణప్రతిష్ఠ చేయటానికి ప్రయత్నం జరిగింది. కాని ఆ పుట్టిన బిడ్డ పురిబోనే సంది కొట్టింది. మళ్ళీ యిప్పుడు మరొక ప్రయత్నం! చిక్కి శల్యావశిష్టమై వున్న ఆ ఇండియన్ లేబర్ కమిషన్ సిఫార్సులకు ఇప్పుడు కాయకల్ప చికిత్సచేసి ఒక హిరణ్యాక్షుడుగా తయారుచేయబోతోంది శ్రీమతి ఇందిరా గాంధీ.

ఈ డాన్క్విక్ సాట్ కు శ్రీ రామానుజం అనే ఒక శాంకోపాంజా దొరికాడు. వారికి పట్టిన యోగమే వీరికి పట్టగలదనడంలో సందేహం లేదు.

కుళ్ళి, కంపుకొడుతున్న ఈ సిఫార్సులకు యిప్పుడు ఆ తరు పూసి లేవటానికి కారణ మేమిటి? కార్మికవర్గమంతా రోసినవాటికి మసిబూసి మారేడుకాయగా చేయతలపెట్టుట యెందుకు?

అప్పులిచ్చే వుంగరాలచేతులు మొట్టి కాయలు మొత్తుచూ వున్నవి. కార్మికుల జీతభత్యాలపై దాడి చేయాలి; వారి ప్రజా తంత్ర హక్కులపై అదుపులు పెట్టాలి; కార్మికోద్యమాన్ని హద్దులలో వుంచాలి. అందుకే ఈ త్రైపాక్షిక సమావేశం సిఫార్సులు.

తాజెడ్డ కోతి వనమెల్ల జెరిచె. ఐ.ఎన్.టి.యు.సి. తానంగీకరించిన కార్మికోద్యమ వ్యతిరేక సూచనలను కార్మికోద్యమ మంతటి పైనా రుద్దజూస్తున్నది.

కార్మిక వర్గమా జాగ్రత్త!

★

జాతీయ పోరాట కమిటీ సమావేశం

మెజారిటీ కార్మికవర్గానికి ప్రాతినిధ్యం వహించే కార్మిక సంఘాలు బహిష్కరించినా జాతీయ త్రైపాక్షిక సమావేశం జరిగింది. కార్మిక వర్గానికి వ్యతిరేకమైన అనేక నిర్ణయాలను తీసుకున్నది ఈ సీటిలో తదుపరి చర్యలను గురించి పరిశీలించి నిర్ణయాలు చేసేందుకు జాతీయ పోరాట కమిటీ, పారిశ్రామిక ఫెడరేషన్ల సంయుక్త సమావేశం జరపాలని ట్రేడ్ యూనియన్ల జాతీయ పోరాటకమిటీ ఇటీవల నిర్ణయించింది.

‘నాసా’ ‘ఎస్సా’ల వంటి చట్టాలను పారిశ్రామిక వివాదాల (సవరణ) బిల్లు, వేతనాల చెల్లింపు (సవరణ) బిల్లు, ట్రేడ్ యూనియన్ల చట్టానికి సవరణలు వంటివాటి అమలును తాత్కాలికంగా ఆపాలని అప్పుడే సహేతుకమైన, అర్థవంతమైన చర్యలు త్రైపాక్షిక సమావేశంలో జరుగుతాయని జాతీయ పోరాట కమిటీ స్పష్టం చేసింది.

కార్మిక వ్యతిరేక చట్టాల అమలును తాత్కాలికంగానైనా ఆపేందుకు ప్రభుత్వం నిరాకరించడంతో త్రైపాక్షిక కమిటీ సమావేశంలో పాల్గొనరాదని జాతీయ పోరాట కమిటీ నిర్ణయించింది.

అయినా కేంద్రప్రభుత్వం, యజమానులు వారి కనుకూలమైన యూనియన్లతో త్రైపాక్షిక సమావేశ తతంగాన్ని పూర్తి చేశారు.

1969లో ప్రభుత్వం జాతీయ లేబర్ కమిషన్ ను నియమించింది. కమిషన్ అనేక కార్మిక వ్యతిరేక సిఫార్సులు చేసింది. కార్మిక వర్గం వాటిని వ్యతిరేకించింది. యజమానులు ఐ.ఎన్.టి.యు.సి. మాత్రం వాటిని అమలు జరపమని వత్తిడి తెస్తున్నారు. అయినా కార్మికవర్గ వ్యతిరేకత మూలంగా వాటిని అమలుచేసేందుకు ప్రభుత్వం ఇంతవరకూ సాహసించలేదు.

కాని ధౌర్బాగ్యత యీ సమావేశంలో ఆ సూచనలను ప్రభుత్వం తెచ్చింది.

అందులో ఒకటి పారిశ్రామిక సంబంధాల కమిషన్ నియామకానికి జరిగిన నిర్ణయం. ట్రేడ్ యూనియన్ల కార్యకలాపాలపై విపరీతమైన ఆంక్షలు విధింపబడతాయి. పారిశ్రా

మిక వివాదాల్లో అదొక అజమాయిషీ సంస్థ అవుతుంది. ట్రేడ్ యూనియన్ల అంతర్గత వ్యవహారాలలో జోక్యం చేసుకునే హక్కుదానికి సంక్రమిస్తుంది. అలాంటి కమిషన్ నియామకానికి ఈనాడు తీర్మానం జరిగింది.

జాతీయ వేతన విధానం రూపొందించాలనే తీర్మానం మరొకటి. ఈ దేశంలో పెద్ద యజమాని ప్రభుత్వం. ప్రభుత్వరంగ ఉద్యోగుల వేతనాల నిర్ణయంలో ప్రభుత్వ సంస్థల బ్యూరో మాటున జీతాల నిర్ణయానికి కొన్ని ఆదేశసూత్రాలు రూపొందించింది. ఈ సూత్రాల సారాంశంవేతన స్తంభన మాత్రమే. అలాంటి ప్రభుత్వం జాతీయ వేతన విధానం రూపొందించ బోతున్నదంటే కార్మికులపై వేతన స్తంభనను రుద్దడం మినహా మరొకటి కాదు.

ట్రేడ్ యూనియన్ల గురింపు మరొకటి. రహస్య బాలెట్ ద్వారా ట్రేడ్ యూనియన్లను గురించాలని అధికార ఐ.ఎన్.టి.యు.సి. మినహా మిగతా ట్రేడ్ యూనియన్లు అన్నీ తమ ఆభిప్రాయం స్పష్టంచేశాయి.

కాని ఈ త్రైపాక్షిక సమావేశం సభ్యత్వ పరిశీలన, జీతాలలో సభ్యత్వ రుసుము వసూలుచేసే చెక్-ఆఫ్ పద్ధతిని ఆమోదించింది. అధికారుల నిరంకుశ నిర్ణయాలకు, యజమానుల కుతంత్రాలకు తావిచ్చే విధానాలివి. రహస్య బాలెట్ ద్వారా తమ శక్తిని పరీక్షించుకునేందుకు భయపడే యజమానుల, అధికారుల సహకారంతో గురింపు పొందేందుకు తాపత్రయపడే ఐ.ఎన్.టి.యు.సి.కి తోడ్పడటం మినహా ఇది మరొకటికాదు.

ట్రేడ్ యూనియన్ల గురింపు సహితం ప్రవర్తన నియమావళిని ఆమోదించడంపైనే ఆధారపడి వుంటుంది. ఆ నియమావళి ఎలా వుంటుందో పారిశ్రామిక వివాదాల (సవరణ) చట్టంలో పేర్కొన్న అన్ ఫెయిర్ లేబర్ ప్రాక్టీసెస్ ను గమనిస్తేనే అర్థమవుతుంది. గురింపుకు పోటీ చేయాలన్నా ఈ నియమావళిని ఆమోదించి తీరాలని దుర్మార్గమైన నిబంధన చేరుస్తున్నారు.

గురింపు ఎన్నికలలో రహస్య బాలెట్ అంటే భయపడే ప్రభుత్వం సమ్మె చేసే

దుకు మాత్రం యూనియన్లు రహస్య బాలెట్ తీసుకోవాలని నిబంధన విధిస్తున్నది. 60 శాతం కార్మికులు బాలెట్ లో సమ్మెకు అనుకూలంగా ఓటువేస్తేనే సమ్మెకు పూనుకోవాలట.

ఈ పరమ దుర్మార్గమైన నిర్ణయాలచేసే సమావేశంలో పాల్గొనరాదని జాతీయ పోరాట కమిటీ చేసిన నిర్ణయం సరైనదని ఈ నిర్ణయాలు తెలియజేస్తున్నాయి.

ఈ నిర్ణయాలు కార్మికులకు వ్యతిరేకంగా తమ శక్తిని ఎక్కు పెట్టడానికి ప్రభుత్వం, యజమానులు సంసిద్ధమౌతున్నారని తెలియజేస్తున్నది.

ఈ నిర్ణయాలను పరిశీలించి ప్రభుత్వ దాడిని ఎదుర్కొనేందుకు మరింత తీవ్రమైన వుద్యమానికి పూనుకోవలసినదృష్ట్యా జాతీయ పోరాట కమిటీ, పారిశ్రామిక ఫెడరేషన్లతో కలిసి న్యూఢిల్లీలో నవంబరు 2న సమావేశం కావాలని పోరాట కమిటీ నిర్ణయించింది. ...

సంప్రదింపుల సమావేశం రద్దు:

బి. హెచ్. ఇ. ఎల్.

మేనేజిమెంట్ చర్య

సంతృప్తికరమైన పరిష్కారానికిరాకుండా బి. హెచ్. ఇ. ఎల్. మేనేజిమెంటు కాలయాపన చేస్తోంది. దీనికి నిరసనగా సెప్టెంబరు 4వ తేదీన కేంద్ర సంఘాల నాయకులు 31 మంది ఢిల్లీ లోని కార్పొరేట్ ఆఫీస్ ఎదుట ఒక గంటన్నరపేపు నిరసనగా ధర్నా జరిపారు.

ఇలా ధర్నా జరిపినందుకు ప్రతిగా మేనేజిమెంటు ఆ రోజు జరగవలసిన సమావేశాన్నే రద్దుచేసింది. అదేమని అడిగితే “మీరు మీటింగుకు రాకుండా ఆఫీసు ఎదుట ధర్నా చేస్తుంటే మీరు వచ్చేదాకా మేము ఎదురు చూస్తూ కూచుంటామా! పోండి” అన్నది యజమాన్యం వారి సమాధానం.

బి. పి. ఇ. గెడ్ లెన్స్ ప్రకారమే పరిష్కారం జరగాలి అని మేనేజిమెంటు పట్టు పట్టమే ప్రతిష్టంభనకు మూలకారణం. బి. పి. ఇ. గెడ్ లెన్స్ ప్రకారమే జరగాలంటే సమష్టిదేరసారాలసూత్రాన్ని బూటకం చేయటమే అవుతుంది.

దేశంలో యుద్ధ వ్యతిరేక ప్రదర్శనలు

ఓనాడు పెట్టుబడిదారీ దేశాలలో ఆర్థిక సంక్షోభం నానాటికి తీవ్రమవుతోంది. ఓ సంక్షోభం 1935 సంక్షోభం కంటే తీవ్రంగా వుంది. ఈ సంక్షోభంవల్ల సామ్రాజ్యవాద దేశాలమధ్య మార్కెట్ కోసం పోటీ తీవ్ర తరమవుతోంది. దీనితో ప్రపంచాన్ని మళ్ళీ విభజించుకోవాలనే తాపత్రయం ఎక్కువవుతోంది. మార్కెట్ లేని గుతసంస్థలు ఆయా దేశ ప్రభుత్వాల మీద మార్కెటు కోసం విపరీతమయిన వత్తిడి తీసుకువస్తున్నాయి. ఈ సంక్షోభాలకు సామ్రాజ్యవాద దేశాలకు తెలిసిన పరిష్కారం యుద్ధమే! అందుకనే సామ్రాజ్యవాద దేశాలలో ఆయుధాలకోసం ఎన్నడూ చేయనంతగా ఖర్చు చేయటం జరుగుతుంది. ఒకవక్క ప్రజానీకం జీవితం నానాటికి దిగజారిపోతుంటే, యుద్ధ ఖర్చు మాత్రం విపరీతంగా పెరుగుతోంది.

కానీ, యుద్ధంవల్ల కార్మికవర్గం నష్టపోయేది అంతా ఇంతా కాదు. అందులోనూ అణుయుద్ధం ఏ ఒక్క ప్రాంతానికి పరిమితంకాదు. అందువల్ల ప్రపంచ కార్మికులు, కష్టజీవులు సామ్రాజ్యవాదుల యుద్ధోన్మాదానికి వ్యతిరేకంగా తీవ్రంగా ప్రచారంచేయాలి. ప్రతిఘటించాలి వందలాది సంవత్సరాలనుండి అభివృద్ధిచెందుతున్న మానవ నాగరికతను కాపాడుకునేందుకు యుద్ధానికి వ్యతిరేకంగా ప్రజలను కదిలించాల్సిన బాధ్యత శాంతికాముకులైన కమ్యూనిస్టులపై నే ఉంది. అందుకనే దేశవ్యాప్తంగా యుద్ధ వ్యతిరేక ప్రదర్శనలు జరిపేందుకు పిలుపు నివ్వడం జరిగింది ఆ పిలుపు నందుకునే కలకత్తాలో, నెహ్రూబరు 24వ తేదీన, మన రాష్ట్రంలో ఆక్టోబరు 1వ తేదీన, ఢిల్లీలో ఆక్టోబరు 4వ తేదీన ప్రదర్శనలు ఏర్పాటుచేయడం జరిగింది.

కలకత్తాలో వామపక్ష సమితిలోని భాగస్వామ్య పార్టీలు ఈ ప్రదర్శనను నిర్వహించాయి. ప్రదర్శనలో అసంఖ్యాకంగా ప్రజలు అత్యుత్సాహంగా పాల్గొన్నారు. అమెరికా, దాని మిత్రదేశాల యుద్ధోన్మాదం మూలంగా సంభవించే పరిణామాలపట్ల శాంతికాముకులైన ప్రపంచప్రజలు తీవ్ర ఆందోళన చెందుతున్నారన్న విషయం వెల్లడిస్తూ, అమెరికాకు ప్రాయశ్చిన్యపరిపరంగలేఖను అక్కడి అమెరికా కాన్సులేట్ కు అందజేశారు. నగరంలోని ప్రధాన మార్గాలగుండా సాగిన యీ యాత్ర బ్రిగేడ్

గ్రాండ్స్ లో ముగిసింది. ప్రభుత్వోద్యోగులు, గ్రామసీమ ప్రజలు, న్యాయవాదులు, కళాకారులు కూడా ప్రదర్శనలో పాల్గొన్నారు. సహిద్ మినార్ మెదానంవద్ద ముఖ్యమంత్రి శ్రీ జ్యోతిబసు 5 పావురాలను శాంతికాముకతకు చిహ్నంగా ఎగురవేశారు.

మన రాష్ట్రంలో కూడా ఉభయ కమ్యూనిస్టుల ఆధ్వర్యంన హైదరాబాదు, విశాఖపట్నం, విజయవాడ, కర్నూలులలో బ్రహ్మాండమైన యుద్ధ వ్యతిరేక ప్రదర్శనలు జరిగాయి. ఒక్క విజయవాడలోనే రెండు లక్షల మంది ప్రజలు ఈ ప్రదర్శనలో పాల్గొన్నారు. కార్మికులు, గ్రామీణ పేదలు, యువజనులు, విద్యార్థులు, మహిళలు ఈ ప్రదర్శనలో పాల్గొనేందుకు విస్తృతంగా తరలివచ్చారు. విజయవాడ పట్టణం అంతా ఎర్రజెండాతోనూ, ప్రదర్శకులతోనూ నిండిపోయింది. పేరేడ్ గ్రాండ్స్ లో జరిగిన బహిరంగసభలో కా॥ బి. టి. రణదివే తదితర నాయకులు ఉపన్యసించారు.

హైదరాబాదులో కూడా ఈ ప్రదర్శనలో 50 వేల మంది పాల్గొని "ప్రపంచ శాంతి వర్ణిలాలి, భారతదేశ భద్రత కాపాడాలి, సామ్రాజ్యవాదం నశిచాలి, యుద్ధోన్మాదులకు కళ్ళేలు వేయండి, అణ్ణాయుధ పోటీ అంతంకావాలి, వర్తమాన దేశాలపై రీగన్ దురాక్రమణ పథకాలు నశిచాలి, హిందూ మహాసముద్రం శాంతిమండలం కావాలి" అనే నినాదాలిచ్చారు. పారిశ్రామిక కార్మికులు, వ్యవసాయ కార్మికులు, విద్యార్థులు, మహిళలు, యువజనులు ఈ ప్రదర్శనలో పాల్గొన్నారు.

ఆ విధంగానే విశాఖపట్టణంలోనూ, కర్నూలులోనూ ప్రదర్శనలు జయప్రదంగా జరిగాయి. కర్నూలులో మధ్యాహ్నం ఒక ఆర్ట్ ఎగ్జిబిషన్ కూడా ఏర్పాటు చేశారు. ఇందులో యుద్ధం వలన కలిగే ప్రమాదాలను సూచించే చిత్రాలను, అమెరికన్ సామ్రాజ్యవాదుల యుద్ధోన్మాద చర్యలను సూచించే చిత్రాలను ప్రదర్శించారు.

ఆక్టోబరు 4వ తేదీన దేశ రాజధాని నగరం ఢిల్లీలో ఆరు పార్టీల ఆధ్వర్యంన 5 లక్షల మందితో అపూర్వమయిన యుద్ధ వ్యతిరేక ప్రదర్శన జరిగింది. అశేష జనవాహిని అరుణ పతాకాలుచేబూని అమెరికా సామ్రాజ్య

వాదుల యుద్ధోన్మాదాన్ని ఖండించే నినాదాలతో ప్రవాహంగా కదిలారు.

మద్రాసులోకూడా అదేరోజున 1500 మంది ప్రజలు పెద్దఎత్తున అమెరికన్ కాన్సులేట్ ముందు ప్రదర్శన జరిపినినాదాలిచ్చారు. మార్క్సిస్టుపార్టీ, సి. పి. ఐ., తమిళనాడు కాంగ్రెస్ (కామరాజ్) వర్కర్స్ అండ్ పెజెంట్స్ పార్టీ, డెమోక్రటిక్ సోషలిస్టుపార్టీల సంయుక్త నాయకత్వంలో నిర్వహించబడిన ఈ ప్రదర్శన నగరంలోని నాపియర్ పార్కునుండి బయలుదేరి అమెరికన్ కాన్సులేట్ వరకు సాగింది. ప్రదర్శనకు ప్రఖ్యాత న్యాయవాది, పి.పి.ఐ. రాష్ట్రకాన్సిల్ సభ్యుడు శ్రీ ఎన్. టి. వానామలై నాయకత్వం వహించారు.

బొగుగని కార్మికుల సమ్మెకు అక్టోబరు 18న నోటీసులు

దేశవ్యాప్తంగా బొగుగని కార్మికులు తమ సమస్యలపై ఈ నెల 18న పెద్దఎత్తున ప్రదర్శనలు జరిపి తమ తమ మేనేజిమెంటులకు సమ్మె నోటీసులు జారీచేసారని సింగరేణి కార్మిక ఎంపాయిన్ యూనియన్ ప్రధానకార్యదర్శి శ్రీ పర్నా సత్యనారాయణ ఒక ప్రకటనలో తెలిపారు. ఈ నెల 15వ తేదీన కలకత్తాలో బొగు కార్మిక సంఘాల కార్యచరణ కమిటీ నిర్ణయం మేరకు ఈ కార్యక్రమం జరుగుతుందని ఆయన తెలియచేస్తూ, నవంబరు రిలోగా కార్మికుల కోర్కెల పరిష్కారానికి మేనేజిమెంటులు పూనుకొనక పోయినట్లయితే ఆరోజునుండి సమ్మెలోకి కార్మికులు పోవాలని కార్యచరణ కమిటీ తీర్మానించినట్లు పేర్కొన్నారు. బొగు పరిశ్రమలో రెండవ వేతన ఒప్పందం కాల పరిమితి ఈ ఏడాది అఖరుకు అంతమవుతుంది. అయితే, ఈలోగానే సంప్రతింపులు జరపాలి. ఒప్పందం కుదరాలి. కాని ఈ విషయంలో ఆటు యాజమాన్యంకాని, ఇటు ప్రభుత్వంకాని ఏమాత్రం చొరవ చూపకుండా నిర్లక్ష్యంగా వ్యవహరిస్తున్నాయి. అందుకే గని కార్మిక సంఘాల సదస్సు ఇటీవల ధన్ బాద్ లో జరిగిన సందర్భంగా కార్మికుల ఆందోళనా కార్యక్రమం దళివారీగా నిర్దేశించబడిందని శ్రీ పర్నా వివరించారు. ఆ ఆందోళనా కార్యక్రమంలో భాగంగానే గత నెల 11న బొగుగనుల కేంద్రాలన్నింటా జరిగిన నిరసన ప్రదర్శనలు జయప్రదమైనాయని ఆయన తెలిపారు.

గుంతకల్లు లారీ కార్మికుల పై దాడులు

అక్టోబర్ 21

లారీ కార్మికుల కోర్కెల దినం

లారీ యాజమాన్యం అనుసరిస్తున్న హింసాయుత చర్యలను ఖండిస్తూ తమ కనీస కోర్కెలను పరిష్కరించమని కోరుతూ గుంతకల్లు లారీకార్మికులు సమ్మె చేస్తున్నారు.

గత నెల 28వ తేదీన యాజమానుల గూండలు కార్మికులపై దాడిచేసి హింసించి నందుకు నిరసనగా కార్మికులు మరుసటిరోజు 29 నుంచి ఆకస్మిక నిరవధిక సమ్మెకు పూను కున్నారు.

సి.ఐ.టి.యు. అనుబంధ సంస్థ గుంతకల్లు మోటారు ట్రాన్స్పోర్టు వర్కర్స్ యూనియన్ నుంచి రాజీనామా చేయమని, కనీస వేతనాలు అమలుపరుస్తున్నట్లుగా సంతకాలు చేయమని లారీ యాజమాన్యం గత కొద్ది రోజులుగా అనేక రీతుల్లో యూనియన్ నాయకులను బెదిరిస్తూ వచ్చింది. చివరకు గత నెల 28న లారీ ఓనరు, గూండలు కలిసి మారణాయుధాలతో దాడిచేసి అప్పారావు, లక్ష్మీనారాయణ, గోవిందు, చంద్ర, అల్లాబజ్జె, త్రిలోక్ రామ్ మోహన్ మున్నగు డ్రైవర్లను గాయపరిచారు. అంతేకాకుండా డ్రైవర్లపై పోలీసులకు ఫిర్యాదు కూడా చేశారు.

ఈ దారుణం జరిగిన వెంటనే మరుసటి రోజు యాజమాన్యం లారీ, ట్రక్కు కార్మికులు పాత గుంతకల్లులో సమావేశమై లారీ ఓనర్ కిరాతక చర్యలను ఖండిస్తూ ఆదేరోజు (గతనెల 29) నుంచి ఆకస్మిక నిరవధిక సమ్మెకు పూనుకున్నారు.

సమ్మె విషయం తెలుసుకున్న లారీ యాజమానులు సహించలేక డ్రైవర్లపై కక్షసాధింపు చర్యలకు దిగారు. ఆదేరోజు సాయంత్రం రాత్రి ఏడుగంటల ప్రాంతంలో కొందరు లారీ ఓనర్లు ఒక లారీతో రాళ్ళు, ఈతలు, కొడవళ్ళతో సహా గూండలను వెంటపేసుకు వచ్చారు యూనియన్ నాయకులపై తీవ్రంగా దాడిచేపేందుకు వారంతా పాత గుంతకల్లుకు వచ్చారు. కాని ఈ విషయం తెలిసిన పోలీసులు అక్కడకువచ్చి లారీతోసహా ఓనర్ను అరెస్టుచేసి గుత్తి సబ్ జైలుకు పంపారు.

విచిత్రమేమిటంటే ఏ నేరం చేయక పోయినా వారితోపాటు 1500 మంది డ్రైవర్లను, క్లీనర్లనుకూడా పోలీసులు అరెస్టు చేసి గుత్తి సబ్ జైలుకి పంపారు. తిరిగి ఈ

నెల ఒకటవ తేదీన డ్రైవర్లను, కార్మికులను బెయిలుపై విడుదల చేశారు.

ప్రస్తుతం నిరవధిక సమ్మెలో మొత్తం లారీకార్మికులంతా పాల్గొంటున్నారు. పట్టణంలో 144వ సెక్షన్ విధించబడింది.

శాంతియుత పద్ధతులద్వారా యాజమాన్యానికి యూనియన్ కోర్కెల ప్రతిపత్తిని సమర్పించుకుంది. యాజమాన్యం వాటిని పరిష్కరించకపోగా యూనియన్ ను నాశనం చేయాలనే దురుద్దేశంతో హింసాయుత చర్యలకు పూనుకుంది. జూలై 31న యూనియన్ వైస్ ప్రెసిడెంటును బాకుతో పొడవటం, ఆగస్టు 27న బస్టాండ్ వద్దనున్న యూనియన్ ఆఫీసుపై దాడిచేసి తలుపులు బద్దలుకొట్టి సి.ఐ.టి.యు. పట్టణ నాయకుని బల్లెంతో పొడవడం, యూనియన్ అధ్యక్ష కార్యదర్శుల ఇళ్ళకెళ్ళి వారిని చంపుతానని బెదిరించి ఇళ్ళ ఫెన్సింగ్ను ధ్వంసంచేయడం మొదలగు అమానుష కృత్యాలకు యాజమాన్యం పాల్పడింది.

గత మూడుమాసాలుగా కొనసాగుతున్న ఈ వివాదంపై పోలీసు అధికారులు, లేబర్ డిపార్టుమెంటు, పట్టణ పెద్దలు కృషి చేస్తున్నప్పటికీ యాజమాన్యం మొండి వెంటితో నిరంకుశ పోకడలను అవలంబిస్తున్నది.

యూనియన్ నాయకులు ఈ పరిస్థితి సంతటిని సవివరంగా తెలియజేస్తూ గత్యంతరంలేని స్థితిలో నిరవధిక సమ్మెకు దిగవలసి వచ్చింది. సమ్మె పరిష్కారానికి పుర ప్రముఖులు, ప్రభుత్వ అధికారులు, రాజకీయ పార్టీలు, ప్రజాసంఘాలు సహకరించవలసిందిగా వారు విజ్ఞప్తి చేస్తున్నారు తమపై సాగుతున్న దాడులను అరికట్టాలని కోరుతున్నారు.

ఆంధ్రప్రదేశ్ లారీవర్కర్స్ ఫెడరేషన్ ప్రెసిడెంటు శ్రీ వి. మాలకొండారెడ్డి, జనరల్ శక్రబరీ శ్రీకొండగుంట వె కళేశ్వర్లు, కార్యదర్శి శ్రీ ఎం.ఎ. గపూర్ యాజమానుల గూండాదాడులను ఖండించారు.

రాష్ట్ర మంత్రులకు, అధికారులకు తెలిగ్రాములు యిచ్చారు. కార్మిక సంఘాలన్నీ గుంతకల్లు లారీ కార్మికులకు పద్దతు ఇవ్వాలని విజ్ఞప్తి చేశారు.

ఈనెల 8వ తేదీన విజయవాడలో జరిగిన రాష్ట్ర లారీవర్కర్స్ ఫెడరేషన్ సమావేశం లారీ కార్మికులకు కనీస వేతనాలు అమలుపరచాలని, క్లీనర్ పేరును ట్రీపు షీటులో చేర్చాలని, జీతభత్యాలు పెంపు, సర్వీసు భద్రతా సౌకర్యాలు కల్పించాలని మొదలగు కోర్కెలపై ఈ నెల 21న రాష్ట్రవ్యాప్తంగా అన్ని కేంద్రాలలోని లారీ కార్మికులు కోర్కెల దినంగా పాటించవల్సిందిగా విజ్ఞప్తి చేస్తూ తీర్మానించింది. శ్రీ వి. మాలకొండారెడ్డి అధ్యక్షతన జరిగిన సమావేశంలో నెల్లూరులో ఫెడరేషన్ రాష్ట్ర మహాసభ జరిగిన అనంతరం నిర్వహించిన కార్యకలాపాలను ప్రధాన కార్యదర్శి శ్రీ కొండగుంట వెంకటేశ్వర్లు వివరించారు. మరో పదియూనియన్లు ఫెడరేషన్లో చేరటానికి సమ్మతిని తెలిపినట్లు ఆయన చెప్పారు. గుంతకల్లులో లారీ కార్మికులు నిర్వహిస్తున్న వీరోచిత సమ్మెపై యాజమానులు అనుసరిస్తున్న కిరాతక దాడులను ఖండిస్తూ వెంటనే ఆ కార్మికుల కోర్కెలను పరిష్కరించాలని ప్రభుత్వాన్ని కోరుతూ సమావేశం తీర్మానించింది. నాయుడుపేటలో ఇటీవల అనవసరంగా మోటారు వర్కర్స్పై నా, ప్రజలపై నా లాఠీచార్జి జరిగినందుకు సమావేశం తీవ్ర నిరసన తెలియజేసింది. ఆ లాఠీచార్జికి కారణమైన ఎస్. ఐ రమణారావుపై ప్రభుత్వం చర్య తీసుకోవాలని డిమాండ్ చేసింది.

అధిక పన్నుల తగ్గింపుకు, ఆయిల్ ధరలు, ట్రైల్, ట్యూబ్ల ధరలు, ఇతర విడిభాగాల ధరల తగ్గింపుకు లారీ ఓనర్స్ అసోసియేషన్ వారు సాగించే ఆందోళనకు మద్దతు తెలుపుతూ సమావేశం మరో తీర్మానం చేసింది.

సంఘీభావం

ఇదిలా వుండగా గుంతకల్లు మోటారు కార్మికులు లారీ ఓనర్లు ఎంత మొండి వెంటిని అవలంబిస్తున్నప్పటికీ అత్యంత పట్టుదలతో గత 15 రోజులుగా తమ సమ్మెను కొనసాగిస్తున్నారు. ఈ సమ్మెకు వివిధ వర్గాల ప్రజలనుండి ఆదరణ, ప్రోత్సాహం లభిస్తున్నాయి. సమ్మె పరిష్కారానికి వివిధ రాజకీయ పార్టీలకు చెందిన నాయకులు చేస్తున్న కృషి, లారీ ఓనర్ మొండి వెంటి వలన విఫలమయినట్లు తెలుస్తోంది.

అమెరికా, ఇజ్రాయిల్ ప్రభుత్వాల పైశాచికత్వం

గుడ్ గూబను ఇంట్లో జేరనివ్వం. చేరితే ఇంటినే వదిలిపెట్టాలని మన పూర్వీకుల అభిప్రాయం. ఎందుకంటే, గుడ్ గూబ అతి క్రూరమైన పక్షి. నిద్రాన క్రమే వున్న పక్షుల్ని రాత్రి పూటే అది పేటాడుతూంది.

గుడ్ గూబ నుండేనేర్చుకొని గుడ్ గూబకు నకిలీగా వ్యవహరించాడు అశ్వద్ధామ.

కురుక్షేత్రయుద్ధం పూర్తయింది. కౌరవులు 11 అక్షాహిణీలు, పాండవులు 7 అక్షాహిణులు నశించినవి. మిగిలింది పాండవులు, ఉప పాండవులు, కృష్ణుడు, సాత్యకి ఒక ప్రక్క, తోడలు విరగగొట్టబడి ద్వైపాయన హ్రద మున పడివున్న దుర్యోధనుడూ, అశ్వద్ధామ, కృతవర్మ, కృపాచార్యులు. దుర్యోధనుని ఊరు భంగాన్ని గాంచిన అశ్వద్ధామ కోపావేగుడై అర్ధరాత్రివేళ నిద్రిస్తున్న ఉప పాండవుల తలలు నరికివచ్చాడు. పాండవులు తప్పించుకొనకపోతే వారికి ఆ గతే వచ్చేది.

మరునాడు భీమార్జునులు అశ్వద్ధామను పట్టుకొని- ద్రౌపది అడ్డువడగా- జుట్టు గొరిగి పంపారు :

అమెరికా, ఇజ్రాయిల్ ప్రభుత్వాల జుట్టు యిప్పుడు గొరిగి పంపవద్దా ?

అమెరికా మద్దతుతో ఇజ్రాయిల్ - పాలస్తీనా విమోచనా సంస్థను నాశనం చేయాలనే తలంపుతో లెబనాన్ పై సర్వ సైన్యాలతో దాడిచేసింది. దక్షిణ ప్రాంతాన్ని ఆక్రమించింది. రాజధాని బేరూత్ లో వున్న పాలస్తీనా విమోచన సంస్థ స్థావరాలపై అతి భయంకరమైన దాడిని గావించింది. అసమాన ధైర్య సాహసాలతో పాలస్తీనా వీరులు ప్రతిఘటించారు. వియత్నామ్ ప్రజల ప్రతిఘటనకు సాటివచ్చే వీరత్వమిది చివరకు ఐక్యరాజ్యసమితి జోక్యంతో యుద్ధ విరమణ జరిగింది. కాని ఇజ్రాయిల్ యుద్ధ విరమణను ఉల్లంఘిస్తూనే వున్నది. పాలస్తీనా విమోచన సంస్థ తన బలగాలను జోరాన్ కు తరలింది. 11 వారాలు సాగిన ఈ పాలస్తీనా వీరల యుద్ధం, ఇజ్రాయిల్ వన్నిన చక్రవ్యూహాన్ని భగ్నపర్చిన యుద్ధపాటవం అజరాజుమరమైన గాధ.

ఆగస్టు 21న పాలస్తీనా విమోచన సంస్థ సైన్యాలు బేరూత్ ను సుపాగా ఖాళీ చేసినవి. సెప్టెంబరు 17 రాత్రి, 18 ఉదయం, ఇజ్రాయిల్ సైన్యాలు చూస్తూ వుండగానే, దాని కనుసన్నలపై ఫలాంగిస్టుల సాయుధమూకలు బేరూత్ లో వున్న పాలస్తీనా శరణార్థుల


శిబిరా ల పై పడి అక్కడ తలదాచుకొంటున్న పాలస్తీనా నిరాయుధ ప్రజలను చిత్రవధగావించారు. 80 ఏడ్ల వృద్ధులు మొదలుకొని 2, 3 ఏడ్ల పసిపాపల వరకు స్త్రీలు, పురుషులు, ముఖ్యంగా యువకులను అతి దారుణంగా వధ చేశారు.

ఈ నరమేధంలో 1000 మందికి పైగా పాలస్తీనా ప్రజలు ముక్కలుగా నరికివేయబడ్డారు. పాలస్తీనీయుల అంచనా 3,600యి.

ఈ హత్యాకాండ జరిగిన మరునాడు ఆ ప్రాంతాన్ని వీక్షించిన 'వాషింగ్టన్ పోస్టు' విలేకరి రాబర్ట్ ఫిస్క్ కథనం ప్రకారం, "ఛాటిలాలో పాలస్తీనీయుల హత్యాకాండ జరిగిన 24 గంటల తర్వాత కూడా ఎంత మంది హత్యచేయబడ్డారో ఎవరికీ తెలియదు. ప్రతి సందులో గుట్టలకు గుట్టలుగా శవాలు పోగుబడి వున్నాయి. స్త్రీలు, యువకులు, పసికందులు, వృద్ధులు - వారు వీరననేల, పాలస్తీనీయులు అందరూ గుట్టలు గుట్టలుగా చచ్చిపడివున్నారు. కతులతో పొడవబడ్డారు. మెషిన్ గన్నులతో తూట్లు తూట్లుగా కొల్చబడ్డారు."

ఇటువంటి నరరూప రాక్షసులను సభ్య ప్రపంచం సహించగలదా ?

* *



బేరూత్ లో హత్యాకాండకు గురయిన శవాల దృశ్యం

రాక్షస చట్టం బీహారు ప్రెస్ చట్టం

హిట్లరు అభ్యుదయ సాహిత్యంపై దాడి చేశాడు. వాటిని తగులపెట్టాడు. పత్రికలను నిషేధించాడు అనిధంగా భావస్వాతంత్ర్యాన్ని పత్రికా స్వాతంత్ర్యాన్ని హరించుచున్నాడు. చివరకు జరిగిందేమిటి? నేలమాళిగలో విషపు గుళికలుమింగి కుక్కచావు చచ్చాడు.

బ్రిటిష్ ప్రభుత్వం అనేక పర్యాయాలు మన పత్రికలపై దాడులు చేసింది; నిషేధించింది; అభ్యుదయ సాహిత్యాన్ని-ముఖ్యంగా కమ్యూనిస్టు సాహిత్యాన్ని- నిషేధించింది. చివరకు జరిగిందేమిటి? ఈ రవి ఆ స్తమించని సామ్రాజ్యం చీకటిలో కలిసిపోయింది. వాక్, సభా, పత్రికా, భావ స్వాతంత్ర్యాలపై దాడి గావించిన వారికి ఏ గతి పట్టిందో ఈ ఉదాహరణలు తెలియజేస్తున్నాయి.

ఇప్పుడు ఇండిరా కాంగ్రెస్ రాష్ట్ర ప్రభుత్వాలు హిట్లర్ అడుగుజాడల్లో, బ్రిటిష్ సామ్రాజ్య వారసత్వం పుణికి పుచ్చుకుని, పత్రికా స్వాతంత్ర్యంపై అతి క్రూరమైన దాడి గావిస్తున్నవి. బీహార్ ప్రెస్ చట్టం యందుకొక మచ్చుతునక.

1982, జూలై 31వ తేదీన ఇండియన్ పీనల్ కోడ్ (అమెండ్ మెంట్) బిల్లు ఐ పి సి. లోని 292 సెక్షనును సవరిస్తూ పాన్ చేయబడింది. ఇందువల్ల టాక్ మెయిల్ చేసేటటువంటిగాని, మర్యాదకు భంగం కలిగేటటువంటి విషయాలనుగాని ముద్రించకుండా, పబ్లిష్ చేయకుండా చేసే హక్కును రాష్ట్ర ప్రభుత్వం పొందింది. ఈ అమెండ్ మెంటులోని పదజాలం ఎంత అస్థిరంగా ఉన్నదంటే ప్రచురించబడ్డ ఏ విషయాన్నయినా ఆధారంగా తీసుకుని ప్రభుత్వం జర్నలిస్టులను, పబ్లిషర్స్ ను, ఎడిటర్లను, చివరకు అమ్మే వారిపైనా చర్య తీసుకునేందుకు వీలు ఉంది.

ఈ బిల్లును పాన్ చేయడానికి 31 రోజుల ముందు, క్రిమినల్ ప్రొసీజర్ కోడ్ కు అతి ముఖ్యమయిన కొన్ని సవరణలు బీహారు ప్రభుత్వం గావించింది. ఏ కేసునైనా మేజిస్ట్రేటు తమంతట తామే విచారణకి తీసుకోడానికి, తీర్పులివ్వడానికి ఈ సవరణలు అధికారం యిస్తున్నవి. ఏ మేజిస్ట్రేటుయినా ఈ విధంగా కేసులను తనకు తానుగా విచారించవచ్చు కాబట్టి ఏ పత్రికలోనన్నా వచ్చిన

వార్తలు ఏ కాంగ్రెసు మంత్రినైనా విమర్శించినట్లు వుంటే అవి అసభ్యకరమైన వ్రాతలనేపేరుతో ఆ వార్తలు పంపినవారిని, ప్రకటించినవారిని, ఆ పత్రికాపీఠాన్ని అమ్మినవారిని, చేతులలో వుంచుకొన్నవారిని అరెస్టు చేయవచ్చు. ఏ సి మెంటు కుంభకోణంలోనో, ఏ నివేళన స్థలాల దురాక్రమణలోనో ఏ ఇండిరా కాంగ్రెసు నాయకుడికో సంబంధమున్నదని ప్రకటించామనుకోండి. పై వారి కందరికీ శ్రీకృష్ణ జన్మస్థాన ప్రాప్తే.

బీహారు ప్రెస్ బిల్లు సారాంశం ఇదీ.

లోగడ ఒరిస్సా అసె. బీ, తమిళనాడు అసెంబ్లీ ఇటువంటి బిల్లులే ప్యాసు చేయగా ఇప్పుడు బీహారు ప్రెస్ బిల్లు పైనే పడతారేమిటని ఇండిరా కాంగ్రెసు వారి వాదన. వాళ్ళిద్దరూ దొంగతనం చేసినప్పుడు పట్టుకోకుండా ఇప్పుడు నేను దొంగతనం చేస్తే నన్నే పట్టుకుంటారేమిటని ప్రశ్నించినట్లు వుంది ఈ వాదన. దొంగతనం దొంగతనమే. అందుకు అందర్నీ శిక్షించాలి. మరొకరిని శిక్షించలేదు కాబట్టి నన్నూ శిక్షించటానికి వీలులేదని వాదించటాన్ని ఎవరూ అంగీకరించరు.

తమిళనాడు ప్రెస్ చట్టాన్ని అమలు జరపకుండా సుప్రీంకోర్టు పై ఆర్డరు ఇచ్చింది.

బీహారు ప్రెస్ బిల్లుకు వ్యతిరేకంగా దేశమంతటా బ్రహ్మాండమైన ఆందోళన ప్రారంభమైనది. పత్రికా విలేఖరులందరూ ఈ బిల్లుకు నిరసనగా ఒక్కొక్కరోజు అసెంబ్లీల, పార్లమెంటుల సమావేశాలను బహిష్కరించారు. పత్రికలన్నీ సెప్టెంబరు 3న సమ్మె జేసినవి. ఈ సమ్మెలో పత్రికాధిపతులు, పత్రికా సంపాదకులు, రచయితలూ పాల్గొన్నారు. పత్రికా రచయితల, సంపాదకుల అనేక సంస్థలు బిల్లును ఖండిస్తూ వ్రాతపత్రాలు జరిపారు. సమావేశాలు జరిపారు. పత్రికా రచయితల ఈ వుద్యమాన్ని బలపరుస్తూ పబ్లిషర్లెంగాల్ అసెంబ్లీ ఒక తీర్మానాన్ని గావించింది. బీహారులో ప్రభుత్వం నియమించిన అనేక కమిటీల నుండి పత్రికా సంపాదకులు, రచయితలు రాజీనామా చేశారు. దేశంలో ప్రతిపక్షాలన్నీ ఈ బిల్లును ఖండించి

పత్రికల ఆందోళనను పూర్తిగా బలపరుస్తున్నవి.

పత్రికలపై ఈ దాడి ఎంతవరకూ వెళ్ళినదంటే ఆగస్టు 21న తిరువనంతపురంలో ఈ బిల్లుకు వ్యతిరేకంగా వ్రాతపత్రంగా వినపెట్టిన పత్రికా రచయితలపై ఉక్కు బోపీలు ధరించిన పోలీసులు పాశవికంగా దాడి చేశారు. 38 మందికి గాయాలు తగిలినవి. వారిలో 12 మందికి తీవ్రంగా తగిలినవి.

ఇది ఇండిరా గాంధీ హయాంలో వాక్, సభా, పత్రికా సమావేశాల స్వాతంత్ర్యం వర్తిలే తిరు!

కట్టుబానిసల స్థితిగతులపై సుప్రీంకోర్టు విచారణ

రెటన్ రాతి క్వారీలలో కట్టుబానిసలు ఉన్నదీలేనిదీతెలుసుకోవడానికై ఆ ప్రాంతాన్ని సందర్శించవలసిందిగా భోపాల్ లోని జిల్లా జడ్జిని సుప్రీంకోర్టు ఈనెల 7న ఆదేశించింది. మధ్యప్రదేశ్ ప్రభుత్వానికి, భోపాల్ లోని డిప్యూటీ కమిషనర్ కు సుప్రీంకోర్టు నిన్నునోటీసులను జారీచేస్తూ అక్టోబరు 18న కానీ అంతకు ముందుగానీ తన నివేదికను కోర్టులో సమర్పించవలసిందని జడ్జిని కోరింది తద్వారా ఈ విషయం అక్టోబరు 21న కోర్టులో చర్చించవచ్చని సుప్రీంకోర్టు పేర్కొంది. తమిళనాడు పోలీసులు తమ రాష్ట్రానికి చెందిన కట్టుబానిసలను రక్షించటానికై ఆ ప్రాంతానికి వచ్చారని, మధ్యప్రదేశ్ లోని రెండు వేల మంది కట్టుబానిసలను విడుదల చేయడానికి వారేమీ చర్యలు గె కొనలేదని గత సెప్టెంబరు 14వ తేదీని "ఇండియన్ ఎక్స్ ప్రెస్" దినపత్రికలో ప్రచురించబడిన ఒక వార్త ఆధారంగా సుప్రీంకోర్టు న్యాయవాది శ్రీ ముఖేష్, ఆధ్వని పంపిన లేఖను పిటిషనుగా పరిగణించాలని న్యాయమూర్తులు పి ఎన్. భగవతి, ఎ. ఎన్. సేన్, ఆర్. ఎన్. పాథక్ లు ఇంతకుముందు నిర్ణయించారు జిల్లా జడ్జికి పూర్తిసహాయం అందించవలసిందిగా సుప్రీంకోర్టు జిల్లా అధికారులను, విజిలెన్సు కమిటీని ఆదేశించింది.

కార్మికలోకం!

చదవండి! చదివించండి!

కంటిన్యవన సర్వీసు అంటే?

ఏడాదిలో 240 రోజులు తప్పక పనిచేయనక్కరలేదని

సుప్రీంకోర్టు, హైకోర్టుల తీర్పులు

పారిశ్రామికవివాదాలచట్టం 25ఎఫ్ సెక్షన్ ప్రకారం ఒక కార్మికుని పనినుండి రిట్రైండ్ చేసినపుడు అతడు పనిచేసిన ప్రతి సంవత్సరానికి 15 రోజుల జీతాన్ని నష్టపరిహారంగా ఇవ్వాలి అయితే ఈ నష్టపరిహారం పొందాలంటే అతడి సర్వీసులో అంతరాయం ఉండకూడదు.

దీనిపై అనేక వివాదాలు బయటపడినవి. అతడు పనిచేసిన కాలంలో ప్రతిసంవత్సరం లోనూ 240 రోజులు పనిచేసి ఉంటేనే అతనికి ఈ నష్టపరిహారం వస్తుందని యజమానుల వాదన. (లీగల్ రిట్రైండ్ రోజులు, ఎరనోలీవ్ ఉపయోగించుకున్న రోజులు, పని చేస్తున్నప్పుడు ప్రమాదానికి లోనై పని చేయలేని రోజులు, శ్రీ సందర్భమునయితే 12 వారాలకు మించని ప్రసూతి సెలవలకలపు కుని 240 రోజులు)

ఒక కార్మికుడు 20 సంవత్సరాలు పని చేసిన తరువాత రిట్రైండ్ చేయబడ్డాడనుకుందాం. ఇందులో ఒక ఐదు సంవత్సరాలలో ఏడాదికి 240రోజు పనిచేసి ఉండకపోవచ్చు. అందుచేత అతనిది కంటిన్యవన సర్వీస్ కాదని, అందుకతనికి ఆ సంవత్సరాలకు కాంపెన్సేషన్ ఇవ్వబడదని యజమానుల వాదన. సుప్రీమ్ కోర్టు దీనిని లోగడనే తిరస్కరించింది. అయినా బొంబాయి హైకోర్టులో ఆర్. ఎన్. ఉపాధ్యాయకు విసుబాయి ఎమ్. మిత్రాకూ వచ్చిన దావాలో జస్టిస్ ఎమ్. ఎల్. పెండ్సే విచారించి తీర్పు ఇవ్వవలసివచ్చింది. కొన్ని సంవత్సరాలు 240 రోజు పనిచేయకపోయినా అతనిది కంటిన్యవన సర్వీసుగానే భావించాలని, మొత్తం కాలానికి కాంపెన్సేషన్ ఇవ్వాలని తీర్పు ఇచ్చారు.

కేసు వివరాలివి : శ్రీఉపాధ్యాయ శీవిత్రామిల్లో పనిచేస్తున్నాడు. 1945 జనవరిలో ఉద్యోగంలో చేరి 1975 వరకు పనిచేస్తూ

వచ్చాడు. అతని రోజు జీతం రూ. 18/- 1975లో వలంటరీ రిటైర్ మెంటు స్కీము క్రింద రిటైర్ తనకు రావల్సిన రూ 8100 రిటైర్ మెంటు కాంపెన్సేషన్ ఇవ్వమన్నాడు. కంపెనీ రూ. 3268 మాత్రమే ఇచ్చింది. 1948, 1958, 1965, 1967, 1971నుండి 1974 వరకు ఏటికి 240 రోజులు పని చేయలేదు కాబట్టి అతనిది కంటిన్యవన సర్వీస్ కాదని, ఇచ్చిన రిటైర్ కాంపెన్సేషన్ రూ. 916.88 పెమినహాయించుకున్నామనీ, కాబట్టి అతనికి వచ్చే రిటైర్ మెంటు కాంపెన్సేషన్ రూ. 360 అని వాదించింది. ఈ రిటైర్ మెంట్ కాంపెన్సేషన్ మినహాయించడం తప్పని; అది ఇవ్వవలసిందేనని జస్టిస్ మిండ్ సే చెప్పారు.

ఇక అసలు విషయం ఉన్నది. కొన్ని సంవత్సరాలు శ్రీ ఉపాధ్యాయ ఏడాదికి 240 రోజు చొప్పున పనిచేయలేదు కాబట్టి అతనిది కంటిన్యవన సర్వీసుకాదనే మేనేజ్ మెంటు వాదనపై జస్టిస్ మిండ్ సే ఇలా చెప్పారు: జయరామ్, సోనాపోబాల్ కూ న్యూఇండియా రేమాన్ కంపెనీకి మధ్య వదలిన వివాదంలో బొంబాయి హైకోర్టు డివిజన్ బెంచి ఒక తీర్పు ఇచ్చింది. (1958- ILLJ. 28) ఆ తీర్పులో డివిజన్ బెంచ్ చెప్పిందేమిటంటే ఒక కార్మికుడు ఒక చట్టవిరుద్ధ సమ్మెలో పాల్గొంటే ఆ అనిధేయతకు యజమాని అతనిని సర్వీసునుండి డిస్ మిస్ చేయవచ్చు. అతడు సర్వీసునుండి డిస్ మిస్ చేయబడకుండా అతని సర్వీసులో కంటిన్యవన లేదనటము ఏ విధంగా సబబో అర్థంకావడంలేదు. డివిజన్ బెంచి ముందున్న కేసులో 1945 జనవరి నుండి 1954 అక్టోబరు 15 వరకు కార్మికుడు సర్వీసులో ఉన్నాడు. ఆ కార్మికుడు అక్టోబరు 6 నుండి నవంబరు అరు వరకు ఒక సమ్మెలో పాల్గొన్నాడు.

ఆ సమ్మె చట్ట విరుద్ధ సమ్మె. కాబట్టి ఆ చట్ట విరుద్ధసమ్మె ఉన్నంతకాలం ఆ కార్మికుడు పనిలో, సర్వీసులో ఉన్నట్టుకాదని మేనేజ్ మెంటు వాదన. ఒక కార్మికుడు ఒక కంపెనీలో నియోగింపబడినప్పటినుండి అతడు డిస్ మిస్ చేయబడినంతవరకూ లేదా డిస్ ఛార్జ్ చేయబడినంతవరకు పనిలో ఉన్నట్టుగానే పరిగణించాలని డివిజన్ బెంచి అభిప్రాయపడ్డది. ఈ సందర్భంలో డివిజన్ బెంచి ఇలాచెప్పింది.

“ఒక సమ్మె జరిగినప్పుడు, అది చట్ట విరుద్ధపు సమ్మె అయినప్పుడు, దీనిలో కార్మికుడు పాల్గొన్నప్పుడు ఆ సమ్మె ప్రారంభమయిన రోజున ఆ కార్మికుడు కంపెనీ సర్వీసులో ఉన్నాడు. ఆ కంపెనీ సర్వీసులో ఆ కార్మికుడు లేకుండా అతడారోజున సమ్మె చేసాడనడం విడూరం.”

చట్టవిరుద్ధసమ్మెలో పాల్గొన్నందున కార్మికుడు డిస్ మిస్ చేయబడవచ్చు. కాని అతడు డిస్ మిస్ చేయబడకుండా అతడు కంటిన్యవన సర్వీసులో బ్రేక్ ఎన్ థ్ థదని చెప్పను వీలలేదని డివిజన్ అభిప్రాయపడ్డది ... అనుమతిలేని సెలవులో కార్మికుడు ఉన్నందున అతని సర్వీసులో బ్రేక్ ఏర్పడిందని చెప్పను వీలలేదు

జీవన్ లాల్ లిమిటెడ్ కలకత్తాకు దాని కార్మికులకు వచ్చిన వివాదంలో సుప్రీమ్ కోర్టు తీర్పు ఒకటి ఉన్నది. (1981. I; LL J. 517) గ్రాట్యుటీ స్కీము సందర్భంగా కంటిన్యవన సర్వీసు అంటే ఏమిటన్నది సుప్రీమ్ కోర్టు ఆ తీర్పులో వివరించింది సుప్రీమ్ కోర్టు అభిప్రాయాల ప్రకారం, “గ్రాట్యుటీ స్కీము సందర్భంగా కంటిన్యవన సర్వీసు అంటే యజమాని సేవకుల మధ్యను ఉండే సంబంధం కొనసాగుతున్నట్లు భావించబడుతుంది సేవకుడు ఉద్యోగం నుండి రాజీనామా చేసే అతని సర్వీసు అంతటితో అఖరు యజమాని తన కార్మికుల సర్వీసును అంతంచేస్తే దానితో

(మిగతా 8వ పేజీలో)

5వ మహాసభ

రాజస్థాన్ రాష్ట్ర సి.ఐ.టి.యు. కమిటీ అయిదవ మహాసభ కోటలో సెప్టెంబర్ 11, 12 తేదీలలో జరిగింది. వందమంది సభ్యులకు ఒక ప్రతినిధి చొప్పున వుండాలని పరిశీలకుల సంఖ్య కూడా చాలా పరిమితంగా వుండాలని పునర్నిర్మించిన రాష్ట్ర కమిటీ నిర్ణయించింది. 250 మంది ప్రతినిధులు, 100 మంది పరిశీలకులు వస్తారని భావించగా ఊహించిన దాని కంటే ఎక్కువమందే వచ్చారు. కుల, మత జాతివిభేదాలతో నిమిత్తం లేకుండా రాజస్థాన్ నలుమూలల నుండి ప్రతినిధులు, పరిశీలకులు హాజరయ్యారు. 84 యూనియన్ లోని 34,582 మంది సభ్యులకు ప్రాతినిధ్యం వహిస్తూ 343 మంది ప్రతినిధులు, 174 మంది పరిశీలకులు వచ్చారు.

సి. ఐ. టి. యు. ప్రధాన అధ్యక్షుడు శ్రీ బి. టి. రణదివే ఈ మహాసభను ప్రారంభించారు. పెరిగిపోతున్న ఆణుయుద్ధ ప్రమాదాన్ని, అమెరికా సామ్రాజ్యవాదుల యుద్ధోన్మోదాన్ని, అంతర్జాతీయ పరిస్థితిని ఆయన తీవ్రంగా ఖండించారు. గతమూడువశాబ్దాలుగా పాలకవక్షం అనుసరిస్తున్న పెట్టుబడిదారీ విధానంవల్ల దేశంలో ఆర్థిక సంక్షోభం తీవ్రతరం కావడంవల్ల ఆయన విచారం వ్యక్తంచేశారు. బీహార్ ప్రెస్ బిల్లు, నిరంకుశ కార్మిక చట్టాలను గురించి ప్రస్తావిస్తూ, పెరిగిపోతున్న నిరంకుశత్వ ప్రమాదంవల్ల ప్రతినిధులను హెచ్చరించారు ప్రభుత్వం అవలంబిస్తున్న కార్మిక వ్యతిరేక, ప్రజాస్వామ్య వ్యతిరేక విధానాలకు వ్యతిరేకంగా కార్మికులు, ప్రజలలో పెరుగుతున్న ఐకవత్వం వల్ల శ్రీ రణదివే హర్షం వ్యక్తం చేశారు.

సి.ఐ.టి.యు. ప్రధాన కార్యదర్శి శ్రీ పి. రామమూర్తి సెప్టెంబరు 12న ప్రతినిధులనుద్దేశించి ప్రసంగించారు. సి.ఐ.టి.యు నుపటిష్టం చేయవలసిన అవశ్యకత గురించి, యూనియన్ లో ప్రజాస్వామ్య కార్యకలాపాల పరిరక్షణావశ్యకతను గురించి ఆయన నొక్కి చెప్పారు.

తీర్మానాల సభకమిటీ రూపొందించిన తీర్మానాలను శ్రీ ప్రేమ్ కృష్ణ శర్మ చదివి వినిపించారు. జైపూర్ లో సెప్టెంబర్ 14 15

తేదీలలో మోహన్ పునామియా పిలుపుపై జరిగిన సభలో పాల్గొన్నవారిపై క్రమశిక్షణా చర్యతీసుకోవడం వీరి తీర్మానాలలో మొదటిది. అక్టోబరు 4న ఢిల్లీలో జరిగే శాంతి ప్రదర్శనలో పాల్గొనాలని కార్మికులందరికీ మరొక తీర్మానంలో విజ్ఞపించేవారు జైపూర్ స్పిన్నింగు మిల్ లో వివాదాల పరిష్కారానికి ఎలాంటి చర్యలూ తీసుకోనందుకు ప్రభుత్వాన్ని మరొక తీర్మానంలో విమర్శించారు. పీడితకార్మికులకు సహాయం అందించ వలసిందిగా కార్మికులను కోరారు.

మరొక తీర్మానంలో జర్నలిస్టులపై అణచివేత చర్యలను ఖండిస్తూ బీహార్ ప్రెస్ బిల్లును ఉపసంహరించుకోవాలని డిమాండ్ చేశారు. ఈ తీర్మానాలన్నింటినీ ఏకగ్రీవంగా ఆమోదించారు.

దేశం ఎటు పోతోంది ?

సుప్రీం కోర్టు ఆదేశాల మేరకు విజయవాడ దగ్గరలో వున్న కైలాసపురం క్వారీలలో పనిచేస్తున్న సుమారు 700 మంది తమిళనాడుకు చెందిన కట్టబానిసల గోడు ఎలాగో ఒక తమిళ వ్యతిరేక కెక్కింది. ఆవార్త ఆధారంగా తమిళనాడులోని ఒక న్యాయవాది శ్రీ యం. జయకుమార్ సుప్రీంకోర్టుకు రాసిన ఒక లేఖను కోర్టు టిబ్ పిటిషన్ గా స్వీకరించి విచారణకు ఆదేశాలిచ్చింది ఈ క్వారీలలో పనిచేస్తున్న వారందరూ తమిళనాడుకు చెందిన వారు వారికి బ్రోకర్లు ముందుగా సుమారు 500 రూ॥ ల నుండి 2 వేల రూ॥ల వరకు అడ్వాన్సు ఇచ్చి వారిని కాంట్రాక్టర్ల ఉక్కు పాదాల క్రింద నులిమివేస్తున్నారు. కూలి అతి తక్కువ. షిఫ్ట్ అందులో ఎక్కువ భాగం తీసుకొన్న అప్పు మీద వడ్డీ జమకట్టడానికే సరిపోతుంది. తి.టూకి సరిపోదు. అప్పు పెరగటమేకాని తరగడం వుండదు.

సుప్రీంకోర్టు ఆదేశాల మేరకు కృష్ణాజిల్లా జడ్జి శ్రీ నాయని కృష్ణమూర్తి ఆధ్వర్యంలో జరిగిన దర్బాస్తు పిమ్మట వీర.దరికి విముక్తి లభించింది వీరందరినీ తిరిగి తమిళనాడుకు పంపించడం జరిగింది.

(7వ పేజీ తరువాయి)

కూడా సర్వీసు కన్ టిన్యూటీ తగ్గిపోతుంది. ఏ చట్టం క్రిందనయినా కార్మికుని ఉద్యోగం అంతం చేయబడితే అప్పుడు కూడా సర్వీసు కన్ టిన్యూటీకి అంతరాయం ఏర్పడుతుందికాని సెలవులేకుండా కార్మికుడు గెర్ హాజరె నా డన్న కారణంతో వాని సర్వీసు కన్ టిన్యూటీ అంతమయిందనడం నిరాధారమయిన వాదన. అదే విధంగా ఒక చట్టవిరుద్ధ సమ్మెలో పాల్గొన్న కారణాన అతడు డిస్ మిస్ చేసానికి అవకాశమున్ననూ ఆ విధంగా డిస్ మిస్ చేయ బడనంతకాలం యాజమాని-పేవకుడిసంబంధం తెగిపోదు. స్టాండింగ్ ఆరరు ప్రకారం చట్ట విరుద్ధ సమ్మెలో పాల్గొన్నందుకు కార్మికుడు డిస్ మిస్ చేయబడవచ్చు. కాని చట్టవిరుద్ధపు సమ్మెలో పాల్గొన్నతనే గ్రాంటుటీ సందర్భంలో సర్వీసు కన్ టిన్యూటీ తెగిపోయిందని చెప్పనువీలేదు" జస్టిస్ మిండ్స్ అభిప్రాయంలో సుప్రీ. కోర్టు తీర్పు చాలా స్పష్టం. లీవులేకుండా గెర్ హాజరె నంత మాత్రాన సర్వీసు కన్ టిన్యూటీ తెగిపోయిందనటం సరికాదు. తన దీర కాలపు సర్వీసులో కొన్ని సంవత్సరాలు ఏడాదికి 240 రోజులు పనిచేయని కారణాన I Dact 25 F పెక్షన్ ప్రకారం ఇవ్వవలసిన రిట్రైం చ్ మెంటు కాంపెన్ సేషన్ ఆ మొత్తం కాలానికి ఇవ్వననడం తప్పు. ఒక కార్మికుడు కన్ టిన్యూషన్ సర్వీసులో ఉన్నాడని గురించిన తరువాత అసర్వీసులో కొన్ని సంవత్సరాలలో కొంతకాలమే పని చేసాడా-లేదా అన్నది అప్ర సుతం. ఆ కార్మికుడు కన్ టిన్యూషన్ సర్వీసులో లేకపోయిన స్పడేఅతడు 240 రోజులు పనిచేసాడాలేదాఅనే విషయాన్ని పెక్షను 25 బి. సబ్ సెక్షన్ (2) ప్రకారం చూడవలసి వుంటుంది. ప్రస్తుత సందర్భంలో మొత్తం కాలానికి కార్మికుడు కన్ టిన్యూషన్ సర్వీసులో ఉన్నాడు. కాబట్టి దరఖాస్తులో కోరినట్లు రిట్రైం చ్ మెంటు కాంపెన్ సేషన్ ఇవ్వాలి. అతడు సర్వీసునుంచి విరమించుకోనూ లేదు. లేదా అనుమతి లేని సెలవుమీద పోయినందుకు అతడు డిస్ మిస్ చేయబడనూలేదు. అతని సర్వీసు బ్రేక్ చేయబడనూలేదు అతని సర్వీసు బ్రేక్ అయినట్లు లేదర్ కోర్టు సబ్ కమిటీ రిపోర్టు కాబట్టి శ్రీ ఉపాధ్యాయ కోరినట్లుగా రిట్రైం చ్ మెంటు కాంపెన్ సేషన్ చెల్లించాలి 4 వారాలలోగా చెల్లించకపోతే 12% వడ్డీతో చెల్లించాలని జస్టిస్ మింట్ పే తీర్పు యిచ్చారు. * *

అంతర్జాతీయ కార్మికోద్యమంలో ఉజ్వల ఘట్టాలు

ప్రపంచంలో ప్రప్రథమ కార్మిక-పెట్టుబడిదారీ వర్గాల సాయుధ సంఘర్షణ

నేటి మన కార్మికోద్యమం మన పూర్వీకులు సాగించిన అనేకానేక వర్గ, రాజకీయ పోరాటాల కొనసాగింపు; మన ముందుతరం వారు గావించిన అఖండత్యాగాల వారసత్వం వారు సాధించిన విజయాలవంటివి.

మన పూర్వీకులు సాగించిన పోరాటాలలో ప్రథమమైనది అఖండ తేజోవిరాజితమైనది అయిన 1882 లయన్ను పట్టణ కార్మికుల ఉజ్వల పోరాటం.

లయన్ను పట్టణం ప్రాన్సులోనిది. పారిస్ తర్వాత ప్రధానమైన పారిశ్రామిక కేంద్రం.

ఆనాటికి ఆధునిక పరిశ్రమలు వెలుగొందలేదు. అవి ఉత్పత్తి కారానాలుగానే వున్నకాలం. లయన్ను పట్టణం బట్టల పరిశ్రమకు పెద్ద కేంద్రం.

వర్కషాపులుండేవి. వర్కషాపు యజమానులుకూడా పనిజేసేవారు. ఇతర కార్మికులను నియోగించి బట్టలను ఉత్పత్తి గావించి వర్తకులకు అమ్మేవారు. వర్తకులు బట్టల వ్యాపారానికి అధినేతలు.

నేతగాళ్ళు రోజుకు 15 గంటలు కూడా పనిచేసేవారు. తరచూ వర్కషాపు యజమానులూ, కార్మికులూ కలిసే వ్యాపారులకు వ్యతిరేకంగా నిల్చేవారు.

ఇంగ్లాండు బట్టల పరిశ్రమ పోటీవల్ల గిరాకీ తగ్గడంతో వ్యాపారులు మజూరి తగ్గించారు. 1831 ఏప్రిల్‌లో 4000 మంది లయన్ను నేతగాళ్ళు పారిస్‌లోని పార్లమెంటుకు పిటీషన్ పెట్టుకున్నారు. తమ శ్రమ శక్తివల్ల లక్షలకు లక్షల ప్రభుకులు సంపాదించే వ్యాపారులు తమ మజూరీలను తగ్గించటం అవమానకరం అని ఆ విజ్ఞప్తిలో తెల్పారు.

1831లో అప్పటి రాచరిక ప్రభుత్వం పన్నులను పెంచింది. ఎన్నిగుమ్మాయి, ఎన్నికిటికీలు వున్నవన్న దానినిబట్టి ఇంటి పన్ను విధించటానికి పూనుకొన్నది. లయన్ను పట్టణ ప్రజల కోధం మితిమీరింది. దీనికితోడు వ్యాపారులు తిరిగి మజూరీ తగ్గించటానికి పూనుకొన్నారు.

1831 అక్టోబరు 8-10 తేదీలలో బట్టల కార్మికులు సమావేశమై తనకుకనీసవేతనాలు నిర్ణయించాలని మేజిస్ట్రేటుకు దరఖాస్తు పెట్టు

కొన్నారు. సమాజంలో అన్ని వర్గాల మధ్య సంబంధాలు “మేజిస్ట్రేటుకు తమ జీతాలను పెంచాలని కోరారు. అక్టోబరు 25న మేజిస్ట్రేటు ఒకసమావేశాన్ని ఏర్పాటుచేశారు. కార్మికులు, వర్కషాపు యజమానులు వచ్చారు. వ్యాపారులారలేదు. కొద్దిగా జీతాలు పెంచటానికి అంగీకారం కుదిరింది వ్యాపారులు పెంచిన ధరను ఇవ్వటానికి నిరాకరించారు. మేజిస్ట్రేటు గావించిన నిర్ణయంపై పార్లమెంటుకు ఫిర్యాదు చేశారు. మజూరీ పెంచవలసినట్లే తమ కారానాలను మూసివేస్తామన్నారు.

వ్యాపారుల నిరాకరణ గొప్ప ఆగ్రహానికి కారణమైంది. వేలాది మంది కార్మికులు క్రోయ్-రూసీలో సమావేశమై ఆ రోజుపని ఆపుచేస్తారనీ, మరునాడు పట్టణానికి వెళ్ళి అధికారులకు విజ్ఞప్తి సమర్పించాలనీ నిర్ణయించారు.

అధికారులు దానిని వ్యతిరేకించదలచారు. 1,00,000 కార్మికులను ఎదుర్కోగల పోలీసులప్పటికి లేరు. కాబట్టి నేషనల్ గార్డు ౬౯౦లను రప్పించారు. పట్టణానికివచ్చే అయిదు గేట్లవద్దా వారిని కావలా వుంచారు.

21-11-1831 ఉదయం కార్మికులకు, పెట్టుబడిదారీకు ప్రప్రథమ సాయుధ సంఘర్షణ ప్రారంభమయ్యేసమయం సమీపించింది. కార్మికులు సైనికులను వెనక్కి నెట్టివేసి పట్టణంలో ప్రవేశించారు. సైనికులు కాల్పులు సాగించగా కార్మికులు రాళ్ళతో, కర్రలతో ఎదుర్కొన్నారు. తుపాకులున్నవారు వాటిని కూడా వుపయోగించారు పట్టణంలో కొన్ని భవనాల నాశనమైంది బారికేడ్‌ను నిర్మించారు ఈలోగా కొన్ని సైనికదళాలు క్రోయ్-రూసీలో ప్రవేశించినవి. కార్మికులు ప్రతిఘటించారు రాత్రి వరకు పోరాటం సాగింది. కొన్ని ఆయుధాల షాపులను, డిపోలను స్వాధీనం చేసుకొని కార్మికులు కూడా సాయుధులై నారు. లయన్ను పట్టణంనుండి ప్రభుత్వం ఆదనపు సైన్యాన్ని తెప్పించింది. మరుసటి రోజు వుదయం తిరిగి పోరాటం ప్రారంభమైనది కార్మికులు “పనిసేనూ బ్రతకాలి, లేదా పోరాడుతూ మరణించాలి” అనే నల్లటి బ్యానరును ఎగురవేసారు. దీని అర్థం స్పష్టమే. పనిజేసే

హక్కు తమకు వున్నదని దీనిభావం. లాకౌటుకు వ్యతిరేకమని దీని అర్థం.

22-11-31న పోరాటం మరింత వుధృతమైనది. దూరానవున్న బ్రోటీ, నెయింట్ గోస్ట్, బాగులెట్ మున్నగు ప్రాంతాలనుండి వచ్చిన కార్మికులు పోరాటంలో చేరారు. నెయింట్ కేర్ బ్రిడ్జిపై ఫిరంగిని పెట్టి బ్రోటీపై కాల్పులు కాల్పుటకు సైన్యాధిపతి ఆజ్ఞాపించాడు. కార్మికులు నెయింట్ కేర్ పై దాడిచేసి సైనికులను వెనక్కి కొట్టారు. ఆ రోజుల్లో తీవ్రపోరాటం సాగింది. నదిగట్టా, బారికేడ్లూ అనేక పర్యాయాలు కూలినవి. కార్మికులు పట్టణ మధ్య భాగానికి చొచ్చుకు పోయారు.

23-11-1831న పట్టణం నందలి సైన్యం తిరోగమించింది. గుడ్డవరం మధ్యగావారు వెనక్కి తిరిగిపోయారు. పట్టణం కార్మికుల స్వాధీనమైనది.

మూడురోజుల పోరాటంలో ఒకప్రత్యక్ష సాక్షి కథనప్రకారం 1000 మందికి పెగా కార్మికులు హతులై నారు. గాయపడ్డారు. అధికారుల అంచనా ప్రకారం 30 000 మంది కార్మికులు ఈ పోరాటంలో పాల్గొన్నారు.

సైన్యం ఉపసంహరించుకున్న తర్వాత పట్టణాన్ని స్వాధీనం చేసుకున్న కార్మికులు తమ ప్రభుత్వాన్ని ఏర్పరచేరు: మేయరునూ, మేజిస్ట్రేట్ నూ యధేచ్ఛగా వదిలివేశారు. టౌన్ హాలునూ, అయుధాగారగిడంగినీ తుపాకి మందు డిపోను ఆక్రమించుకొన్నారు. శాంతి భద్రతల పరిరక్షణకు మాత్రం పూనుకొన్నారు పారిస్ లో రహదారి రవాణా సౌకర్యాన్ని కొనసాగిస్తూనే వచ్చారు.

ఇందుకు కారణం లేక పోలేదు. కార్మికులకు రాజకీయ లక్ష్యం అప్పటికికా ఏర్పడలేదు. పెగా వర్కషాపు యజమానులు కూడా పీటీలో కలిసి వుండటం వల్ల మరింత ముందుకు పోవటానికి వీలుకలలేదు. వారిని ఎదుర్కొన్నది రాజరిక ప్రభుత్వం. అఖరుకు తమ సంఘాలను పెట్టుకొంటానికి కూడా వారికి హక్కులేదు వారికి రాజకీయ చెతవ్యమే వుంటే ఆ ప్రభుత్వాన్నే కూల్చాలనీ, సమాజ వ్యవస్థనే మార్చాలనీ, అప్పటికివున్న పెట్టుబడిదారీ చట్టాలకు వ్యతిరేకంగా పోరాడ

వలసివుంటుందని తెలుసుకొనేవారు. ఆ రాజ కీయ చె తన్యం వారికింకా కల్గలేదు. తమ వర్గ హక్కులకై ఆయుధాలు పుచ్చుకొని యైనా పోరాడాలన్నదే వారి చె తన్య స్థాయి. ఈ చె తన్యం కలటానికి వారింకా అనేక వర్గపోరాటాలను నడవవలసివుంది. శాస్త్రీయ మైన సామాజిక సిద్ధాంతం అలా నడవవలసి వున్నది.

1842లో ఇంగ్లాండులో ప్రారంభమైన చార్టిస్టు వుద్యమానికి ఇటువంటి రాజకీయ లక్ష్యమున్నది కాని వాటిని సాధించటానికి మార్గమేమిటో వారికి అప్పటికి గోచరించలేదు.

28-11-31 న తిరోమిచిన సెనిక దళాలతో అదనపు సైన్యం వచ్చి కలసింది. 20,000 సైన్యం ఇది. పట్టణాన్ని చుట్టుముట్టింది. మరునాడు కార్మికులను లొంగిపోవమని మేయరు ఆజ్ఞాపించారు. కార్మికులు అసమ్మతిగానే ఆయుధాలు వశ పర్చారు. కొన్ని ఆయుధాలను దాచుకొన్నారు. దీనివల్ల సైన్యం మూడు రెజిమెంట్లు సైన్యం పట్టణంలో ప్రవేశించింది. అయితే హత్యాకాండకు పూనుకోలేదు. కార్మికుల పోరాట చె తన్యం వారికి తెలుసు. అయితే, అనేక వందల మందిని పట్టణం నుండి ఇతర ప్రాంతాలకు తరలించారు. జీతాల పెరుగుదలను కోరగా “ప్రజాశాంతికి భంగకరం” అని అప్పటి హోంశాఖామంత్రి ప్రకటించారు. అటువంటి కోర్కెలను గవీచే కార్మికులను కఠినంగా అణచివేయమని మేజిస్ట్రేటుల కందరకూ ఆజ్ఞలు పంపారు.

లయన్సు కార్మికుల తిరుగుబాటు ఏమి సూచిస్తోంది? పారిస్ లోగానీ, ఇటలీ లోని నేపుల్స్, పడ్మాంబులలోగాని ఆనాడు జరిగిన తిరుగుబాటున్నీ 1789 లో ప్రారంభమై 1793 వరకూ సాగిన ఫ్రెంచి విప్లవంతో ప్రభావితమై సాగిన పోరాటాలు. పీటిర్ ఏదీ పెట్టుబడిదారీ వ్యవస్థను చాలెంజి చేయలేదు. కాని, తామి కైతమాత్రమూ పెట్టుబడిదారీ అస్తి సంబంధాల సుకెళ్ళలో ఇరికి వుండవలచలేదనీ, తామొక స్వతంత్రవర్గంగా వ్యవహరించగలమనీ, తమ్ము పీడించే పెట్టుబడిదారీవర్గంతో సహా అన్ని వర్గాలకూ వ్యతిరేకంగా పోరాడగలమనీ కార్మికులు పూరించిన శంఖారావం.

లయన్సు కార్మికులు వెలిగించిన జ్యోతి త్వరలోనే ప్రపంచమంతా ప్రజ్వరిల్లింది

ఆర్బిప్రేషన్ బోర్డును రద్దుచేయాలి
త్రైపాక్షిక సంప్రదింపులు ప్రారంభించాలి.

సిమెంటు కార్మికుల సదస్సు డిమాండు

దక్షిణప్రాంత సిమెంటు కార్మికుల సదస్సు తమిళనాడులోని కరూర్ పట్టణంలో ఆగస్టు 27న జయప్రదంగా జరిగింది.

ఆంధ్ర, కర్నాటక, మహారాష్ట్ర, తమిళనాడు రాష్ట్రాల నుండి మొత్తం 204 మంది ప్రతినిధులు హాజరయ్యారు.

సి. ఐ. టి. యు. 86, ఎ. ఐ. టి. యు. సి. 62, యల్. పి. యచ్ 44, హెచ్. ఎం. ఎన్ 11, టి. యన్. టి. యు. సి. 1 చొప్పున ప్రతినిధులను సదస్సుకు మంపినవి. కామ్రేడ్ టి.పి.మూర్తి (లేబర్ ప్రోగ్రెసివ్ ఫెడరేషన్) సదస్సుకు అధ్యక్షత వహించారు.

తొలిత కామ్రేడ్ కె. ఆర్. రామస్వామి (ఎ. ఐ. టి. యు. సి.), తిరు హెచ్. ఎన్. మొహినుద్దీన్ (ఐ. ఎన్. టి. యు. సి.) గార్ల మృతికి సంతాపం తెలిపడమైనది.

మొదటి పేజ్ బోర్డు కాలనాటి నుండి 1978 వరకు జరిగిన పరిణామాలను సి. ఐ. టి. యు. తరపున కామ్రేడ్ కె. రమణి వివరించారు. ఇన్నాళూ ఐ. యన్. టి. యు. సి. ప్రభుత్వమూ సిమెంటు పరిశ్రమాధిపతులకు వంతపాటపాడారని కామ్రేడ్ రమణి విమర్శించారు.

ఇప్పుడు కూడా కేంద్ర ప్రేడ్ యూనియన్లన్నీ వ్యతిరేకిస్తున్ననూ రామానుజం నెవేటియా మధ్యవర్తిత్వ బోర్డును కార్మికుల నెత్తిన రుద్దటం జరిగినదనీ అందుకనే ఆ బోర్డును కార్మికులు బాయకాట్ చేయడం జరిగిందని మధ్యవర్తులు కార్మికులకు ద్రోహం చేసి రు 80/-లు మాత్రం తాత్కాలిక భృతిగా ముష్టివిడిల్చారని రమణి విమర్శిస్తూ బోర్డును రద్దుచేయకుండా అలాగే కొనసాగిస్తే దాని నిర్ణయాలకు తాము బద్ధులంకాబోమని హెచ్చరించారు.

చర్చలో 24 గురు ప్రతినిధులు పాల్గొన్నారు. ఎ. ఐ. టి. యు. సి. నాయకుడు, పార్లమెంటు మెంబరు కళ్యాణసుందరం కేంద్ర ప్రభుత్వ కార్మిక వ్యతిరేక విధానాలను తీవ్రంగా ఖండించారు.

తర్వాత 500 మంది కార్మికులతో సభ జరిగింది.

తీర్మానాలు :

1) ఇతర ప్రేడ్ యూనియన్ సంస్థలు సమర్పించిన కోర్కెల వక్రాలను నిర్లక్ష్యం చేసి ఐ. ఎన్. టి. యు. సి. అందజేసిన కోర్కెలనే బోర్డుకు నివేదించటాన్ని సదస్సు ఖండిస్తూ తీర్మానించింది. కోర్కెల వక్రాలన్ని అందజేసిన వారిలో ఒకరైన రామానుజం నెవేటియా అర్బిప్రేటరుగా నియమించిన ప్రభుత్వ చర్యను నిరసించింది అర్బిప్రేటర్స్ బోర్డును రద్దుచేసి త్రైపాక్షిక సంప్రదింపులకు పూనుకోవాలని సదస్సు డిమాండు చేసింది.

2) సంప్రదింపులకు తగు చర్యలు తీసుకోకపోయినట్లయితే ప్రత్యక్ష చర్యకై జాయంట్ యాక్షన్ కమిటీ యిచ్చేవిలుపును అమలుచేయటానికి కార్మికులందరూ సిద్ధంగా వుండాలని మరొక తీర్మానం చేయబడింది.

3. కొత్త యంత్రాలను ప్రవేశపెట్టటం జరగలేదనీ సిమెంటు ధరవిషయంలో ద్వంద్వ విధానం మూలంగా విపరీత లాభాలు పరిశ్రమకు వచ్చాయని అందువల్ల సీలింగులేకుండా ఎక్కువ బోనసు కోరటం కార్మికుల హక్కునీ, దీనిని సాధించుటకై ఇతర కార్మికులతో కలిసి ఉమ్మడిగా కోర్కెలు రూపొందించాలనీ సదస్సు విజ్ఞప్తి చేసింది.

రామానుజం నెవేటియా ఆర్బిప్రేషన్ బోర్డు రద్దుకావాలి, త్రైపాక్షిక సంప్రదింపులు ప్రారంభించాలి అనే నినాదాలతో సభ ముగిసింది.

మరో పే కమిషన్ లేదట

మరో పే కమిషన్ ఏర్పాటు చేసే సమస్యలేదని ఈ నెల 5న రాజ్యసభలో ప్రశ్నోత్తరాల సమయంలో ఆర్థిక మంత్రి శ్రీ ప్రణబ్ ముఖర్జీ అన్నారు. కేంద్ర ప్రభుత్వ ఉద్యోగులకు ఆదనంగా మరో కరువుభత్యం వాయిదా చెల్లింపు విషయంపైన, కుటుంబ వెల్ఫేర్ డార్లకు మరో అదనపు రిలీఫ్ వాయిదా చెల్లింపు విషయంపైన తాను ప్రకటన చేసిన తర్వాత సభ్యులు అడిగిన వివరణలకు శ్రీ ముఖర్జీ సమాధానమిస్తూ ఈ విషయం తెలిపారు.

రైన్ మిల్లు కార్మిక మహాసభ

ముఠా కార్మికుల పనులన్నిటికీ కనీస వేతనాలు నిర్ణయించాలని పశ్చిమ గోదావరి జిల్లా రైన్ మిల్లు కార్మికుల ప్రధాన మహాసభ ప్రభుత్వానికి విజ్ఞప్తి చేసింది.

భీమవరంలో 28-10-82 న జరిగిన మహాసభకు మార్క్సిస్టుపార్టీ జిల్లా కార్యదర్శి శ్రీ అల్లూరి సత్యనారాయణ, భీమవరం తాలూకా ఫ్యాక్టరీ వర్కర్స్ యూనియన్ అధ్యక్షులు శ్రీ గరికిపాటి అయ్యన్న, సి.ఐ.టి.యు. నర్సాపురం వట్టణ నాయకులు శ్రీ మీరా అధ్యక్షవర్గంగా వ్యవహరించారు.

విజయవాడ కార్పొరేషన్ డి ప్యూటీ మేయరు శ్రీ అయితా రాములు సభను ప్రారంభిస్తూ, కార్మికవర్గం కేవలం ఆర్థిక పోరాటాల మేరకే కృషిచేసే సరిపోదని, రాజకీయ చెత్తనంతో ఉద్యమించి సోషలిస్టు సమాజాన్ని కూడా స్థాపించు కోవాలని అన్నారు. కార్మిక వర్గ సమస్యలపై సి.ఐ.టి.యు. నిరంతరం పోరాటాలు నిర్వహిస్తున్నందునే దేశంలోని గుత్తపెట్టుబడి దారులు పెట్టుబడిదారీ అనుకూల పాలకవర్గం సి.ఐ.టి.యు.పై కక్షసాధింపు చర్యలకు దిగారని చెప్పారు.

భీమవరం తాలూకా ఫ్యాక్టరీ వర్కర్స్ యూనియన్ ప్రధాన కార్యదర్శి శ్రీ కొల్లా వెంకటరత్నం 1962లో యూనియన్ ఏర్పాటున నాటినుంచి సాధించిన విజయాలను ప్రస్తావించారు.

శ్రీ అల్లూరి సత్యనారాయణ ప్రసంగిస్తూ, భీమవరం తాలూకా రైన్ మిల్ కార్మికులు ఎమర్జెన్సీలో సైతం సమ్మెచేసి విజయం సాధించారన్నారు. సి.ఐ.టి.యు. అధ్వర్యాన రైన్ మిల్లు కార్మికులు సాధించిన విజయాలను ఆయన వివరించారు.

శ్రీయుతులు కమాండర్స్, దండు రామలింగరాజు, భోగవలి రాజారావు, మండపాక సత్యం, తాతబ్బాయి, ఐ.జేమ్మ, జి.వి. సుబ్బారావు, శ్రీమతి ఎమ్. సావిత్రమ్మ తమ తమ యూనియన్ల కార్యకలాపాలను వివరించారు.

ముఠా కార్మికులకు ప్రస్తుతం 50శాతం వరకు కూలి రేటు పెంచాలని, పోరీ, ముఠా కార్మికులకు శెలవురోజుల్లో కనీసవేతనం

యివ్వాలని, పోరీశ్రీ కార్మికులకు వేతనంతో కూడిన ప్రసూతి శెలవులు కల్పించాలని కోరుతూ మహాసభ తీర్మానాలుచేసింది.

నూతన కార్యవర్గానికి అధ్యక్షులుగా శ్రీ అల్లూరి సత్యనారాయణ, ఉపాధ్యక్షులుగా శ్రీ రాంబక్కుల మునలయ్య, కమాండర్స్, రాములు, ప్రధాన కార్యదర్శిగా శ్రీ కొల్లా వెంకటరత్నం, సహాయ కార్యదర్శులుగా శ్రీ దండు రామలింగరాజు, శ్రీ నంద్యాల సుబ్బారావు వీరుగాక పద్దెనిమిదిమంది కమిటీ సభ్యులు ఎన్నికయ్యారు.

మహాసభకు భీమవరం, ఆకివీడు, ఉండి, శృంగవృక్షం, గణపవరం, చేబ్రోలు, ఏలూరు నర్సాపురం, జంగారెడ్డిగూడెం, కొయ్యల గూడెం ప్రాంతాలలోని వివిధ రైన్ మిల్లల నుంచి మొత్తం 337 మంది ముఠా, పోరీ, మెకానికల్ కు చెందిన ప్రతినిధులు; 44మంది సాహర్ద్ర ప్రతినిధులు హాజరైనారు.

ఆర్.టి.సి. మజ్దూర్ యూనియన్ కార్మిక విద్రోహం

ఆర్.టి.సి. స్టాప్ అండ్ వర్కర్స్ ఫెడరేషన్ రాజమండ్రి డిపో కార్మిక సమావేశం నెవ్వుబరు 25 న శ్రీ జి భగవాన్ అధ్యక్షతన జరిగింది రాష్ట్ర సి.ఐ.టి.యు. కార్యదర్శి శ్రీ నందూరి ప్రసాదరావు మాట్లాడుతూ ఆర్.టి.సి. యాజమాన్యం చేస్తున్న రకరకాల దాడులను త్రిప్పికొట్టవలసిన కర్తవ్యం కార్మికవర్గంపై వుందని ఉద్ఘోషించారు. ఐక్యపోరాటాలే అదుకు చక్కని మార్గమని అన్నారు. ఉత్పత్తితో ముడిపేసిన వేతన విధానాన్ని కేంద్ర ప్రభుత్వ ఉద్యోగులే వ్యతిరేకిస్తూ పోరాడుతుండగా ఆ విధానాన్ని ఆర్.టి.సి.లో మజ్దూర్ యూనియన్ అంగీకరించడం కార్మిక విద్రోహంతప్ప వేరు కాదన్నారు రాష్ట్ర సి.ఐ.టి.యు నాయకులు శ్రీ జి. ఎన్. బాలాజీదాస్, ఫెడరేషన్ రాష్ట్ర ఉప కార్యదర్శి శ్రీ ఎన్. మదార్లు కార్మిక సమస్యలపై మాట్లాడారు.

చదవండి !

‘ది వర్కింగ్ క్లాస్’

ఆంధ్ర సర్కిల్ ఎన్నిక గుర్తింపు :

అక్రమ ఆర్డరును కొట్టివేస్తూ హైకోర్టు తీర్పు

అమలాపురంలో జరిగిన ఆంధ్ర సర్కిల్ తంతి తపాలా ఉద్యోగుల మహాసభ ఎన్నిక చేసిన కార్యవర్గానికి గుర్తింపు రద్దుచేస్తూ తీసుకొన్న అక్రమచర్యను రద్దుచేస్తూ ఆంధ్ర ప్రదేశ్ హైకోర్టు గుర్తింపును పునరుద్ధరించాలని ఆదేశాలను జారీచేసింది. ఆంధ్ర సర్కిల్ కార్యదర్శి శ్రీ పి. రామమూర్తి ఈ విషయాన్ని వివరించుతూ చేసిన ప్రకటనలో ఇలా ఉంది :

అఖిలభారత తపాలా ఉద్యోగుల సంఘం ఆంధ్రసర్కిల్ 19వ మహాసభ అమలాపురంలో మే 1వ తేదీనుండి 5వ తేదీ వరకు జరిగింది. ఈ మహాసభలో ప్రజాస్వామ్య పద్ధతిలో తంతి తపాలా శాఖవారుపంపిన అధికారి సమక్షంలో ఎన్నికలు జరిగాయి కాని అనాటి కేంద్ర తంతి తపాలా శాఖామంత్రి శ్రీ స్టీఫెన్ జోక్యంతో తంతి తపాలా శాఖ డైరెక్టరు జనరల్ ఆంధ్ర సర్కిల్ పి.యం.జి. జూరై 19న పై ఎన్నికలో గెలుపొందిన కార్యనిర్వాహక వర్గానికి గుర్తింపును రద్దు చేస్తూ ఉత్తర్వులు జారీచేశారు. ఈ చర్యను వ్యతిరేకిస్తూ ఆంధ్రప్రదేశ్ హైకోర్టులో రిట్ పేయగా స్టేఆర్డరు 1వ తేదీన జస్టిస్ రఘుపీర్ గారు యిచ్చారు. తిరిగి మొత్తం కేసు నాల్గవ తేదీ విచారణకు రాగా గుర్తింపు రద్దు నిస్తూ జారీచేసిన ఉత్తర్వులు చెల్లవనియు, అమలాపురం మహాసభలలో ఎన్నికైన కార్యనిర్వాహకవర్గాన్ని తంతి తపాలా శాఖ గుర్తింపు పునరుద్ధరించాలని జస్టిస్ జీవన్ రెడ్డిగారు ఆదేశాలిచ్చారు.

వినిమయధరల సూచిక

(1960 - 100)

	జూన్	జూలై
అలిండియా	470	478
హైద్రాబాద్	476	491
గుంటూరు	508	508
గూడూరు	445	460

పోరాటానికి సిద్ధంకావాల్సి పి. డబ్ల్యు. డి.

కార్మికసంఘాలకు విజ్ఞప్తి

న్యాయమైన కోర్కెల సాధనకోసం అవసరమైన పోరాట కార్యక్రమాలు నిర్వహించడానికి సిద్ధంగావుండవలసిందిగా ఆంధ్రప్రదేశ్ (ఆర్ అండ్ బి) హైవే ఉద్యోగుల సంఘం పి. డబ్ల్యు. డి. ఇరిగేషన్, వ. చాయిరీరాజ్ జిల్లా పరిషత్ ఉద్యోగుల యూనియన్ సంయుక్త సమావేశం కార్మికులకు, సోదర కార్మిక సంఘాలకు హైదరాబాద్ లో విజ్ఞప్తి చేసింది.

రాష్ట్రంలోని అన్ని జిల్లాలనుండి 80 మంది ప్రతినిధులు ఈ సమావేశానికి హాజరయ్యారు. వర్క్ చార్జ్, ఎన్. ఎం. ఆర్. కార్మికుల అపరిష్కృత సమస్యలు, క్రమబద్ధీకరణ, పంచను, డ్రైవర్ల వేతన స్కేలు, ఖాళీలు ఏర్పడిన ఉద్యోగాల భర్తీ మొదలైన డిమాండ్ల గురించి 2 సార్లు చర్చలు జరిగినా ప్రభుత్వం యిప్పటి వరకూ నిర్దిష్టమైన

ఉత్తర్వులు జారీ చేయక పోవడం వల్ల సమావేశం తీవ్ర ఆసక్తికరమై వ్యక్తం చేసింది.

ఈ కోర్కెల సాధన కోసం, కార్మికులు నిరాహారదీక్షలు, ఏకేటింగ్లు, ధర్నాలు అవసరమైతే సమ్మె మొదలైన వాటికి సిద్ధం కావాలని సమావేశం తీర్మానించింది అది వరకు అంగీకరించిన డిమాండ్ అమలు కోసం వెంటనే ఉత్తర్వులు జారీ చేయాలని సమావేశం కోరింది.

అపరిష్కృతంగా మిగిలిపోయిన కార్మికుల న్యాయమైన కోర్కెల పరిష్కారానికి ప్రభుత్వం పూనుకోకుండా నిరక్ష్య దోరణి అవలంబిస్తే కార్మికులు పోరాట కార్యక్రమాలు చేపట్టవలసి వస్తుందని, అలాంటి పరిస్థితి ఏర్పడితే అందుకు ప్రభుత్వమే బాధ్యత వహించవలసి వస్తుందని ఈ సమావేశం హెచ్చరించింది.

సమ్మెకాలపు జీతం ఎగవేత

అక్రమని కార్మికుల సవాల్

ఈ ఏడాది ఏప్రిల్ 10, 11, 12 తేదీలలో ఎ. పి. ఎస్. ఆర్. టి. సి. కార్మికులు సమ్మె చేసిన మూడు రోజులకు జీతం ఇవ్వరాదన్న యాజమాన్యం నిర్ణయాన్ని సవాలుచేస్తూ ఆర్. టి. సి. స్టాఫ్ అండ్ వర్కర్స్ ఫెడరేషన్ వేతనాల చెల్లింపు చట్టం క్రింద ఒక పిటిషన్ ను అధారిటీ ఎదుట దాఖలు చేసింది.

1981-82 సంవత్సరానికి ఎక్స్ గ్రేషియా చెల్లింపుపై పరిమితి విధించడాన్ని సవాలుచేస్తూ ఇంతకుముందే హైకోర్టులో ఫెడరేషన్ ఒక రిట్ పిటిషను కూడా దాఖలు చేసింది.

రాష్ట్రంలోని ప్రైవేటు లారీ రవాణా సంస్థలలో ప్రముఖమైన ఎం. జి బ్రదర్స్ లారీ సర్వీసులో 23వ తేదీ అర్ధరాత్రి నుండి సుమారు 1500 మంది కార్మికులు సమ్మెను ప్రారంభించారు. ఎం. జి బ్రదర్స్ హెడ్ ఆఫీసు కర్నూలు జిల్లాలోని ఎమ్మిగనూరులో వుంది.

జీతాల హెచ్చింపు, తాత్కాలిక కార్మికులను పర్మనెంటు చేయడం, అక్రమంగా పని నుండి తొలగించినవారిని తిరిగి పనులలో నియమించటం, పని గంటల తగ్గింపు మొ॥ కోర్కెల నిమిత్తం గత నాలుగు నెలలుగా జరిగిన చర్చలు విఫలమైనందున సమ్మె అనిపార్యమైంది.

జంటనగరాల ఆల్ షాప్ ఎంపాయిన్ ఆండ్ గుమాసాల యూనియన్ ఆధ్వర్యం గత 28 రోజులుగా సమ్మె చేసిన ఎ. డయాన్ షాప్ కార్మికులు వేతనాల ఒప్పందం కుదిరినప్పటికీ సమ్మె విరమించుకొన్నారు. డిప్యూటీ కమిషనర్ శ్రీ రమణారావు సమక్షంలో కుదిరిన ఆ ఒప్పందం ప్రకారం ప్రతి కార్మికునికి 80 రూపాయల నుండి 160/- రూ॥ల వరకు వేతనాలు పెరిగాయి. అంతే గాక చట్టబద్ధమైన సౌకర్యాలు కార్మికులకు అమలు పరచడానికి యాజమాన్యం అంగీకరించింది. చర్చల్లో కార్మికుల తరపున యూనియన్ అధ్యక్షులు శ్రీ డి. జి. వర్సింగరావు, కోశాధికారి శ్రీ వె. వెంకటేశ్వరరావు పాల్గొనగా యాజమాన్యం తరపున యజమాని ఎ. డయాన్, వారి లీగల్ ఎడ్వయజర్ శ్రీ శాస్త్రి పాల్గొన్నారు.

సి. ఐ. టి. యు పిలుపుపై పాలస్తీనా విమోచనా సంఘ

పోరాట నిధికి పంపిన కొన్ని విరాళాలు

1. ఆంధ్రప్రదేశ్ ఐ. యల్. టి. డి. కంపెనీ వర్కర్స్ ఫెడరేషన్, గుంటూరు	50.00
2. ఆర్. టి. సి. స్టాఫ్ అండ్ వర్కర్స్ ఫెడరేషన్, ఖమ్మం	20.00
3. టెంబర్ అండ్ ట్రెయిన్ ముతా వర్కర్స్ యూనియన్, ఖమ్మం	10.00
4. గుమాసాల సంఘం, ఖమ్మం	20.00
5. కిరాణా హమాల్ యూనియన్, ఖమ్మం	20.00
6. యం. వెంకటేశ్వరరావు	5.00
7. ప్రగతి పుమార్లు	20.00
8. సాంబశివరావు	5.00
9. యం. వెంకటేశ్వరరావు ద్వారా	40.00
10. కె. వధుసూధనరావు	5.00
11. ఓబయ్య	5.00
12. నాగూరు శైలి	5.00
13. సి. హెచ్. బి. గంగాధరరావు	5.00
14. మాల కొండారెడ్డి	5.00
15. ఆకుల సుబ్బారావు ద్వారా ఏలూరు ప్రేమ్ యూనియన్లు (?)	60.00

తలసరి ఆదాయం

మనదేశంలో తలసరి ఆదాయం నెలకు 100 రూపాయలకన్నా తక్కువగానే వుంది, ప్రపంచ బ్యాంకుకు లెక్కలు సమర్పించే 175 దేశాలలో కేవలం 16 దేశాలు మాత్రం మనదేశపు తలసరి ఆదాయంకన్నా తక్కువ తలసరి ఆదాయం కలిగి వున్నాయి. మనదేశంలో నూటికి 48 మంది బీదరికపు అంచుకు క్రిందనే వున్నారు.

ఉత్తరాది రాష్ట్రాల కనీస వేతనాల సదస్సు

నిపుణతలేని కార్మికులకిచ్చే కనీసవేతనాల్లో ఒక రాష్ట్రానికి మరొక రాష్ట్రానికి ఎంతో తేడా వుందని, దీనిని తొలగించడానికి పెదపత్తున ఆందోళన జరపాలని నెపైందిరు కివ తేదీన ఢిల్లీలో జరిగిన ఉత్తరాది రాష్ట్రాల ప్రతినిధుల సమావేశం తీర్మానించింది. ఢిల్లీ, హర్యానా, పంజాబ్, యు.పి, రాజస్థాన్, మధ్యప్రదేశ్ల నుంచి ప్రతినిధులు హాజరయ్యారు. వివిధ రాష్ట్రాల్లో కనీసవేతనాలు ఈ క్రింది విధంగా వున్నాయి—

రాష్ట్రం	కనీసవేతనం నెలకు	డియర్ నెస్ ఎలవెన్సు
హర్యానా	రు. 340/-	1972-73 ఆధారంగా నెలకు పాయింటుకు రు. 1-50
పంజాబ్	రు. 340/-	1960 ఆధారంగా పాయింటుకు రు. 1-00
ఢిల్లీ	రు. 300/-	డి. ఏ. లేదు
రాజస్థాన్	రు. 234/-	లేదు
మధ్యప్రదేశ్	రు. 210/-	1960 ఆధారంగా పాయింటుకు 45 పైసలు
ఉత్తరప్రదేశ్	రు. 208/-	కొన్ని పరిశ్రమల్లో మాత్రమే డి.ఏ. చెల్లిస్తారు.

సి.ఐ.టి.యు. ప్రధాన కార్యదర్శి శ్రీ పి. రామమూర్తి పె సమావేశానికి అధ్యక్షత వహించారు. కనీస వేతనాల చట్టం వర్తించే పరిశ్రమల్లో కార్మికులు సంఘటితం కాక పోవటంవల్లనూ, చిన్న చిన్న పరిశ్రమల్లో పని చేస్తుండటంవల్లనూ అతి తక్కువ వేతనాలు వున్నాయని, విపరీతమైన తేడాలున్నాయని శ్రీ రామమూర్తి వివరించారు. ఈ కార్మికులను సంఘటితం చేయటానికి పెద్ద ఉద్యమమే నిర్మించాలన్నారు.

1982 అక్టోబరు 31 న ఢిల్లీలో పెద్ద సదస్సు నిర్వహించాలని, ప్రతి రాష్ట్రం 200 మంది ప్రతినిధులను పంపాలని, సదస్సుకు సన్నాహకంగా 10 పేల కరపత్రాలు పంచి విరివిగా ప్రచారం చేయాలని నిర్ణయించబడినది. సదస్సు అనంతరం పైన పేర్కొన్న రాష్ట్రాలన్నింటా ఒక రోజు లాంఛన సమ్మేళింపే విషయంకూడ ఆలోచించాలని శ్రీ రామమూర్తి సూచించారు.

రైల్వే బోర్డు నాలుక మడత

కార్మికుల ఐక్య పోరాటం ముమ్మరంగా వున్నప్పుడు ఎగ్రిమెంటు చేయటం, తర్వాత వాటిని ఖాతరుచేయకపోవటం అనేక మేనేజిమెంటుకు మాదిరిగానే రైల్వే బోర్డుకు కూడా పరిపాటి. 1967 సంవత్సరం లగాయతు 1980 వరకూ యల్.ఆర్.యన్.ఎ. నాయకత్వానికి రైల్వే బోర్డు వారి ఎత్తుగడలు పరిచితమే.

అయితే, ఇప్పుడు గు రింపు పొందిన ఫెడరేషన్లకు యిదే అనుభవం ఎదురైంది. పేస్కేల్స్ను పునర్వ్యవస్థీకరణ (Restructuring the pay scales) చేసే విషయంలో జె.సి.ఎం. డిపార్టుమెంటు కొన్ని తో లోగడ

ఒచ్చందం వుంది. దానిని అమలుచేయవలెనని కోరగా 1982 జూలైలో రైల్వే బోర్డు నిరాకరించింది ఫలితంగా గు రింపు పొందిన రెండు ఫెడరేషన్లూ జె. సి. ఎం. నుండి వాకౌట్ చేశాయి.

వాకౌట్తో కథ ముగిస్తే ఎలా? ఎ. ఐ. ఆర్. యఫ్ నాయకత్వం తర్వాత చర్య గురించి ఆలోచించాల్సివుంది. కాని ఆలా చేయలేదు.

అందుకనే కాన్ఫెడరేషన్ ప్రధాన కార్యదర్శి భంగూ ఆగస్టు 24న ఒకలేఖ వ్రాశాడు. 12 సంఘాల ప్యానెల్కు ఈయన జాయింట్ కన్వీనరుకూడ. ఆయన లేఖలో ఇలావుంది :

“రైల్వే కార్మికుల సమస్యలపట్ల రైల్వే బోర్డు నోటిమాటగా మాత్రమే సానుభూతి చూపిస్తోందని, న్యాయమైనకోర్కెలను నిరాకరిస్తోందని మీ వాకౌట్ దుజువుచేస్తోంది. కార్మికులపై అణచివేత చర్యలు ముమ్మరంగా సాగుతున్నాయి. గు రింపు పొందిన సంఘమూ కాదా అనే వివక్షత లేకుండా అన్ని సంఘాల సభ్యులు యీ కార్మిక వ్యతిరేక విధానాల ఫలితంగా బాధపడుతున్నారు.

గు రింపుపొందిన సంఘాలూ, పొందని సంఘాలూ, కేటగిరీ సంఘాలూ, యావత్ పరిశ్రమ సంఘాలూ అనే తేడాలు లేకుండా మీ రెండుసంఘాలు అన్ని సంఘాలను పిలిచి సదస్సు జరిపి పోరాటానికి పిలుపుయిస్తే మీ వాకౌట్కు అర్థం వుంటుంది. అది ఎంతో ప్రాముఖ్యంగా ప్రకటన అయ్యేది దాని ఫలితాలు గొప్పగా వుండేవి.

అలాంటి చొరవ మీరు తీసుకుంటే 1974 నాడు యన్.సి.సి.ఆర్ యన్. ఏర్పడినప్పటికంటే కూడ మరింత విశ్వాసంతో రైల్వే కార్మికులు ముందుకు వస్తారని నా విశ్వాసం.”

ఇదే వుత్తరం నకలును యన్. యఫ్. ఐ. ఆర్. కు కూడ పంపారు శ్రీ భంగూ.

భ్రమలు

కాని ఏం లాభం? రెండు సంఘాల నుండి సమాధానంలేదు నెపైందిరు 17,18 తేదీలలో ఏ ఐ ఆర్.యఫ్ వర్కింగ్ కమిటీ మీటింగు కూడ జరిగింది దానిలోనే నా సభ్యులకు ఈ విషయం తెలుపనేలేదు 1982 అక్టోబర్లో కన్వెన్షన్ జరుపుదామనుకున్న ఏ ఐ ఆర్.ఎఫ్. నాయకత్వం యిప్పుడు దాన్ని గూడా వాయిదా వేసుకుంది. కార్యక్రమం యేమీ చేపట్టలేదు.

ఈలోగా రైల్వేమంత్రి మారాడు. కొత్త మంత్రి ఏదో ఊడబొడుస్తానని రంకెలు వేస్తున్నాడు. ఈయన ఏమైనా సానుభూతి చూపిస్తాడేమోనని వేచి చూద్దామని భ్రమలో పడ్డట్లుంది ఏ ఐ.ఆర్.ఎఫ్ నాయకత్వం.

పాఠకులకు విజ్ఞప్తి

ప్రెస్లో యేర్పాట్ల ఫలితంగా ‘కార్మికలోకం’ మాసపత్రిక ప్రతినెలా 15 పతేదీకి వెలువడుతుంది. పాఠకులు గమనించగోరుచున్నాం.

— మేనేజరు

సీజనల్ కార్మికులకు హానిజరుగకుండా

గ్రాట్యుటీ చట్టాన్ని సవరించాలి

సీజనల్ కార్మికులు లక్షలాదిమందికి నష్టంజరుగకుండా నివారించేందుకు ప్రస్తుతం అమలులోవున్న గ్రాట్యుటీ చట్టాన్ని సవరించాలని సి.ఐ.టి.యు. రాష్ట్ర కార్యదర్శి శ్రీ కొండగుంట వెంకటేశ్వర్లుగారు కేంద్ర ప్రభుత్వానికి ఒక మెమోరాండం పంపారు. దాని కాపీలను సి.ఐ.టి.యు. ప్రధాన కార్యదర్శి శ్రీ పి. రామమూర్తి (యం.పి)గారికి, మార్క్సిస్టుపార్టీ పార్లమెంటరీ గ్రూపునాయకు శ్రీ సమర్ ముఖర్జీగారికి పంపారు. వారు ఈ సమస్యపై ప్రభుత్వంతోను, పార్లమెంటులోను చర్చ జరుపబోతున్నట్లు తెలియజేశారు. రాష్ట్ర కార్మిక శాఖామంత్రికి కూడా ఆ మెమోరాండం పంపబడింది.

గ్రాట్యుటీ చట్టంలోని సెక్షన్ 2 సబ్ సెక్షన్ 'సి' కాలాకు 2వ వివరణ ప్రకారం సంవత్సరంలో సంస్థ పనిచేసిన రోజులలో

దెబ్బయి అయిదు శాతం పని రోజులు కార్మికుడు నికరంగా పనిచేసేవంటేనే గ్రాట్యుటీ పొందుటకు అర్హుడు.

కాని సీజనల్ పరిశ్రమలు - ముఖ్యంగా పొగాకు పరిశ్రమలో ఆ సంస్థలో పని చేసే కార్మికులందరినీ ఒకే రోజు పనిలోకి తీసుకోరు. పని యివ్వడం జరగదు. వాస్తవంగా సంస్థ పని చేసిన రోజులకు, కార్మికులకు పని యిచ్చిన రోజులకు తేడా వుంటుంది. పని యివ్వకపోవుటకు కార్మికులు కారణంకాదు. గనుక గ్రాట్యుటీ చట్టంలో సీజనల్ కార్మికులకు సంస్థ పనియిచ్చిన రోజులను పరిగణించి అందులో దెబ్బయి ఐదు శాతం పని రోజులు చూచినప్పుడే కార్మికులకు న్యాయం జరుగుతుంది. గనుక లక్షలాది సీజనల్ కార్మికులకు నష్టం జరుగకుండా గ్రాట్యుటీ చట్టం సవరించాలని ఆ మెమోరాండంలో కోరారు.

పంచదార పరిశ్రమ 'తీర్చి'కి మంత్రుల లొట్టలా?

పంచదార పరిశ్రమలో ఏర్పడిన వేతనాల కమిటీ పనిలో ప్రతిష్టంభన ఏర్పడింది. తామిచ్చిన 'తీర్పు'కే మంత్రులు కట్టుబడి వుండకపోవడం మూలంగా ఈ స్థితి ఏర్పడింది.

పంచదార పరిశ్రమలో వేతనాల పరిశీలనకు 1980 ఫిబ్రవరి 28న కమిటీ ఏర్పడింది.

ఇరువజ్జల మధ్య తక్షణ ఏకాభిప్రాయం కుదరనందున సమస్యలను కార్మిక, పంచదార పరిశ్రమ మంత్రుల మధ్యవర్తి తీర్పుకు వదిలివేశారు.

మంత్రులు 1980 డిసెంబరు 13న తమ తీర్పు ప్రకటించారు. దాని మేరకు 1978 నవంబరు నుండి పాత బకాయాలకుగాను వర్జెనెంటు కార్మికులకు రు.406లు, సీజనల్ కార్మికులకు రు. 203లు యివ్వాలి వుంటుంది. రిటైనింగ్ అలవెన్సు 25 శాతం వున్నవారికి 30 శాతానికి, 10 శాతం వున్నవారికి 15 శాతానికి పెంచారు.

నెలకు తాత్కాలిక భృతిగా రు 29/- లు ప్రకటించారు.

ఇంక్రిమెంటు, ఇంటి అద్దె, రిటైనింగ్ అలవెన్సులపై తుది అంగీకారం కుదరనందున

తుది పరిష్కారం కోసం మరలా సమస్యను ఆ యిరువురు మంత్రులకు అప్పజెప్పారు.

1982 ఆగస్టు 25 న వారు తీర్పు ప్రకటించారు పంచదార పరిశ్రమలో వేతనం రు 585 లుగా వుండాలని, కాని సహకార పంచదార ఫ్యాక్టరీలలో వాటి అర్థిక స్థిమితు దృష్ట్యా నాలుగు రూపాయలు తక్కువగా వుండాలని చెప్పారు. ఈ వేతనం 1981 సెప్టెంబరు 1 నుండి అమలులోకి రావాలని తీర్పు చెప్పారు. అలాగే కరువు బతెం రు. 1-30 ల నుండి రు. 1-35 లకు 1982 జనవరి నుండి అమలుజరపాలన్నారు.

ఇంక్రిమెంటు, ఇంటి అద్దె, రిటైనింగ్ అలవెన్సు పెంపుదలపై న పేర్కొన్న పెంపుదలలో భాగమని, వాటికి ప్రత్యేక పెంపుదల లేదని తీర్పునిచ్చారు.

ఈ తీర్పు ప్రకారం తాత్కాలిక భృతిగా ప్రకటించిన రు 29లు కాక మరొక రు 31లు జీతాలు పెరుగుతాయి.

అయినా తమిళనాడు కార్మికులకున్న సర్వీసు కండిషన్లు వుండవు. వేతనంలో సహితం రు. 15లు తేడా వుంటుంది.

మంత్రులు ఈ తీర్పు యిచ్చిన తర్వాత యజమానులు ప్రభుత్వంపై వత్తిడి "చేదు" పంచదార "తీర్చి" ప్రయోగించినట్లున్నారు.

దీనితో అవారు అమలుతేదీని సెప్టెంబరు 81 నుండి జనవరి 82కు మార్చామని లేబర్ కమిషనర్ 1982 సెప్టెంబర్ 14న ఏర్పాటు చేసిన కమిటీ సమావేశంలో ప్రకటించారు.

ఇందుకు సి.ఐ.టి.యు; ఏ ఐ టి.యు.సి; ఐ.ఎన్.టి.యు.సి. ఇండిపెండెంట్ సంఘాలకు కమిటీలో ప్రాతినిధ్యం వహిస్తున్న కార్మిక నాయకులు తమ తీవ్రమైన అభ్యంతరం తెల్పడంతో, మరోసారి మంత్రులతో సహా సమావేశం ఏర్పాటుచేస్తామని కమిషనర్ తెల్పారు.

ప్రభుత్వ కార్మిక వ్యతిరేక విధానాలకు నిరసన

దేశవ్యాపిత ఉద్యమంలో భాగంగా కార్మిక వ్యతిరేక చట్టాలను ఉపసంహరించాలని కోరుతూ నెల్లూరులో సి. ఐ టి. యు., ఎ. ఐ. టి. యు. సి. కార్మికులు కలసి 150 మంది (సి.ఐ.టి.యు. 123, ఎ ఐ టి యు.సి. 27) ట్రంకురోడ్డు గాంధీబొమ్మవద్ద ఉదయం 10 గంటలనుండి సాయంత్రం 6 గంటలకు ధర్నా జరిపారు.

ప్రత్యేకంగా ధర్నాశిబిరం ఏర్పాటు చేయబడింది. కార్మికుల కోర్కెలను తెలుపుతూ కరవత్రాలు పంచారు. బోర్డులు వ్రాసి వుంచారు సి.ఐ.టి.యు. పట్టణ నాయకులు కామ్రేడ్ ఎన్.మురళీకృష్ణ ధర్నాను ప్రారంభించారు. ఎ. ఐ. టి. యు. సి. నాయకులు కామ్రేడ్స్ బి. వి చలం, ఎం. రామచంద్రయ్యలూడూ మాట్లాడారు.

పట్టణంలోని ములా వర్కర్స్, సిగార్, మోటారు వర్కర్స్, రైల్వే గూడ్స్ షెడ్ వర్కర్స్, రిజెవర్కర్స్ పాల్గొన్నారు.

ధర్నాకు సి. ఐ. టి. యు. పక్షాన మురళీకృష్ణ, లక్ష్మీనారాయణ, ఎ. ఐ. టి. యు. సి. పక్షాన బి. వి చలం. రామచంద్రయ్య, రామరాజు, పట్టణ ప్రజాతంత్ర యువజన నాయకులు సయ్యద్ వాజిద్ నాయకత్వం వహించారు.

కార్మికులలోకి!

సంవత్సర చదా రు. 8/-

నిరసన ప్రదర్శనలు

తమిళనాడు రాష్ట్ర ప్రభుత్వం అనుసరిస్తున్న కార్మిక వ్యతిరేక విధానాలకు అసమ్మతి తెలుపుతూ సెప్టెంబరు 13 న రాష్ట్ర మంతటా ప్రదర్శనలు జరుపబడినవి. ఆగస్టు 13 నుండి 15 వరకు సి.ఐ.టి.యు. రాష్ట్ర కమిటీ సమావేశమై నిరసన ప్రదర్శనలకు పిలుపు ఇచ్చింది.

సి.ఐ.టి.యు.లో చేరకూడదట!

సి.ఐ.టి.యు. ఒకానొక రాజకీయపార్టీకి అనుబంధం కలిగివుందనీ, కాబట్టి 'సి. ఐ. టి. యు' యూనియన్ లో సభ్యులుగా చేరవద్దు అంటూ తమిళనాడు వాటర్ అండ్ డ్రెయినేజ్ బోర్డు తన ఉద్యోగులకు ఆజ్ఞలు జారీచేసింది. అయితే పాలకపార్టీయైన అన్నా డి.ఎం.కె.తో సంబంధమున్న యూనియన్ కు మాత్రం యీ నిషేధం వర్తింప చేయలేదు. సి. ఐ. టి. యు. కేంద్ర స్థాయిలోనే గుర్తింపు పొందిన విషయం, అది ఒక రాజకీయ పార్టీకి చెందినదికాదు అనే విషయం మాత్రం తమిళనాడు వాటర్ అండ్ డ్రెయినేజ్ బోర్డుకు పట్టలేదు.

నార్ ఆర్గాన్ జీలాల్ లక్ష్మీ సరస్వతి బట్టలమిల్లులో 600 మంది కార్మికులు సి.ఐ.టి.యు లో చేరారు. 200 మందిని మేనేజిమెంటు కక్షసాధింపు చర్యలకు గురిచేసింది. వారిస్థానంలో కొంతకార్మికులనురికూట్ చేసి పోలీసుల సహాయంతో పనిలో పెట్టింది.

ఇలాగే మరికొన్ని ఫ్యాక్టరీలలో జరుగుతోంది. సి.ఐ.టి.యు తో చేసుకున్న ఒప్పందాలను ఉల్లంఘించటానికి ప్రభుత్వం మేనేజిమెంటు కు సహాయపడుతోంది.

యూనియన్ ల అంతరంగిక విషయాలలో ప్రభుత్వం జోక్యం జేసుకొంటోంది. నెల్లె కుప్పంలో ఇ. ఐ. డి. ప్యారీ యూనియన్ యిందుకు ఒక ఉదాహరణ.

యూనియన్ రిజిస్ట్రేషన్ రద్దుచేస్తామని లేబర్ డిపార్టుమెంటువారి బెదిరింపు.

యూనియన్ లో కొండరిని చేర్చుకోవటం లేదనేది బెదిరింపుకు కారణమట.

యూనియన్ లో నూరింట 95 మంది సభ్యులుగా ఉన్నారు. సి. ఐ. టి. యు. ఎన్నికల్లోపున విజయం సాధించింది.

లోగడ యూనియన్ వ్యతిరేక కార్యకలాపాలకు, శిక్షణా చర్యలకు గురైనవారిని సభ్యులుగా చేర్పించటానికి ఆవిధంగా యూనియన్ను విచ్ఛిన్నంచేయటానికి లేబర్ డిపార్టుమెంటుకూడ చేయూత నిస్తోంది.

కేంద్ర కార్మిక సంఘాల యాక్షన్ కమిటీ పిలుపు ననుసరించి సెప్టెంబరు 11 న దేశవ్యాపితంగా నిరసన ప్రదర్శనలు జరిగాయి. కొత్తగూడెం, ఇల్లెందు, మణుగూరు గనుల్లో కార్మికులు రోజంతా నల్లబ్యాడ్లు డ్యూటీకి వెళ్ళేటపుడు ధరించారు. నినాదాలిచ్చారు. సాయంత్రం ఊరేగింపులు, సభల్లో పాల్గొన్నారు. సి.ఐ.టి.యు., ఎ.ఐ.టి.యు.సి., బి.ఎం.ఎన్. యూనియన్లు ఈ ప్రదర్శనలను సంయుక్తంగా నిర్వహించాయి. ప్రదర్శనకు శ్రీయుతులు కె. జార్జి, ఎ. బసవయ్య, యన్. అనంతరెడ్డి (సి.ఐ.టి.యు.), యం. కొమరయ్య, నిత్యానందరావు (ఎ. ఐ. టి. యు. సి.), వై. శ్రీరామమూర్తి, ఎ. రామచంద్రన్ (బి.ఎం.ఎన్.) గార్లు నాయకత్వం వహించారు.

ఈప్రదర్శన కార్మికులను ఎంతో ఉత్సాహపర్చింది. ప్రదర్శన అనంతరం చిల్లర్స్ పార్కువద్ద జరిగిన బహిరంగసభలో సింగరేణి కాలరీస్ ఎంపాయిన్ యూనియన్ ప్రధాన కార్యదర్శి, సి. ఐ. టి. యు. రాష్ట్ర కమిటీ అధ్యక్షులు శ్రీ పర్వా సత్యనారాయణ ప్రసంగిస్తూ వేతనకమిటీలో ఐ.యన్.టి.యు. సి.కిఎక్కువప్రాతినిధ్యం కల్పించి ప్రభుత్వం పక్షపాత వైఖరి ప్రవర్తించిందని విమర్శించారు. గత వేతనకమిటీ శిఫారసుల్లో అనేకం నేటికీ అమలుజరపబడలేదని అంటూ సంప్రతింపులకోసం బి.పి.ఇ. జారీ చేసిన ఆదేశాలను తీవ్రంగా ఖండించారు. ఈ నిరసన ప్రదర్శనలతో కార్యక్రమం ముగియలేదని కార్యాచరణ కమిటీ ఇచ్చే ప్రతి ఆందోళనా కార్యక్రమాన్ని జయప్రదం చేయాలని కార్మికులకు విజ్ఞప్తి చేశారు.

బి.ఎం.ఎన్. తరపున శ్రీ వై. శ్రీరామమూర్తి, ఎ.ఐ.టి.యు.సి. తరపున శ్రీ యం. కొమరయ్య ప్రసంగించారు.

సభకు శ్రీ కొమరయ్య అధ్యక్షత వహించారు. కొత్తగూడెం, మణుగూరుల్లో ప్రదర్శనలు సంయుక్తంగా జరిగాయి. ఇల్లెందులో ఎ. ఐ. టి. యు. సి. యూనియన్ బ్రాంచి పాల్గొనలేదు. సి.ఐ.టి.యు. మాత్రమే నిర్వహించింది.

వెలువడింది !

త్వరపడండి !!

భారతకార్మికోద్యమచరిత్ర

— సుకుమల్ సేన్

వెల : 15 రూపాయలు

ప్రతులకు

ప్రజాశక్తి బుక్ హౌస్

ఏలూరురోడ్ : విజయవాడ-2

‘బి. పి. ఇ. నిబంధనలను త్రిప్పికొట్టాలి:’

దేశవ్యాపిత పోరాటానికి

ప్రభుత్వరంగ కార్మికుల సమాయత్తం

కార్మిక సంఘాలన్నీ కలిసివుంటే తప్ప బి.పి.ఇ నిబంధనలను త్రిప్పికొట్టలేమని వివిధ కార్మికసంఘాల నాయకులు ప్రభుత్వరంగ సంస్థలలోని కార్మికసంఘాల ప్రతినిధులనుద్దేశించి హెచ్చరించారు. సదస్సు అక్టోబరు 12, 13 తేదీలలో హైదరాబాద్ లో జరిగింది. దేశం నలుమూలలనుండి వెయ్యిమంది ప్రతినిధులు సదస్సుకు హాజరయ్యారు.

సి.ఐ.టి.యు కార్యదర్శి డాక్టర్ ఎం. కె. పాంథే మాట్లాడుతూ బొగ్గు పరిశ్రమలో ఒక్క కరువుభత్యం పరిమితి మినహా బి.పి.ఇ నిబంధనలన్నింటినీ ప్రక్కకు పెట్టింది ఒప్పందం చేసుకోగలిగామన్నారు. ఈ నిబంధనల వల్ల వేలాది కార్మికులు నిజవేతనాలు నష్టపోతున్నారని విశాల ఉద్యమం నిర్మించితే తప్ప డి. ఏ. పై పరిమితిని తొలగించుకోలేమని అన్నారు.

నాలుగేళ్ళక్రితం ఉక్కు పరిశ్రమలో మొత్తం ఖర్చులో వేతనాలబిల్లు 19 శాతం వుండగా, యిప్పుడు 13 శాతానికి వడి పోయిందన్నారు. పెంచవద్దనటమే కాక ఇస్తున్న డి. ఏ. రేటులో కోతపెట్టవలసిందిగా ప్రభుత్వం ఆదేశిస్తున్నదనీ, హిందూస్తాన్ యాంటీబయోటిక్స్ లో పాయింటుకు యిప్పుడు యిస్తున్న రు. 2-50లను తగించమని వ తిడి జరుగుతోందని డాక్టర్ పాంథే చెప్పారు.

కొత్త ఎగ్రిమెంటు జరగాల్సివుండగా ప్రభుత్వం కార్మికులనణచుటకై కొత్త చట్టాలను తెచ్చిందని, ప్రభుత్వ ఏకపక్ష నిర్ణయాలకు ప్రతిఘటనగా బొగ్గు పరిశ్రమలో సవంబరు 8వ నిరసన సమ్మెకు పిలుపు యిచ్చామని పాంథే అన్నారు.

ఎ. ఐ. టి. యు. సి. ప్రధాన కార్యదర్శి ఇండ్రజిత్ గుప్తా మాట్లాడుతూ కేవలం ప్రభుత్వరంగ సంస్థల కోసమే ఆందోళన చేయడం జాతీయ ఆందోళనా కమిటీ కార్యక్రమం కాదని, ప్రభుత్వరంగ కార్మికులు ప్రమాదకరమైన పరిస్థితుల్లో వున్నారని

చెప్పారు. ప్రభుత్వరంగ సంస్థలను బలహీనం చేసి వాటిని ప్రయివేటు రంగానికి అప్పజెప్పేందుకు కృషిజరుగుతోందని ఆయన హెచ్చరించారు.

బి. పి. ఇ. ఆదేశాలమీద అన్ని కార్మిక సంఘాలకు ఒకే దృక్పథం వుండాలనీ, ఈ సదస్సు ఒక పోరాట కార్యక్రమాన్ని చేపట్టాలని అన్నారు.

బి. యం. యన్. ప్రధాన కార్యదర్శి శ్రీ రామ్ నరేష్ సింగ్, ఐ. యన్. టి. యు. సి. (దారా గూపు) నాయకుడు శ్రీ ధావే, శ్రీ జ్ఞాని సింగ్ (యు. టి. యు. సి. రెనిన్ సరణి), ఎ. వి. కె. చెతన్య (హెచ్. ఎం. ఎన్) అమర్ ప్రసాద్ చక్రవర్తి (టి. యు. సి. సి) ఎన్. ఆర్. పేన్ గుప్తా (యు. టి. సి. సి) కూడా ప్రసంగించారు.

కేంద్రసంస్థల నాయకులు సంస్థకు ఒకరు చొప్పున అధ్యక్షవర్గంగా వ్యవహరించారు.

శ్రీయుతులు ఎం. కె. పాంథే (సి. ఐ. టి. యు), వై. డి. శర్మ (ఎ. ఐ. టి. యు సి), ఓంప్రకాష్ ఆపి (బి. యం. యన్) సారధ్య సంఘంగా వ్యవహరించారు.

మొదటి రోజు సమావేశం ముగిసిన పిమ్మట సారధ్యసంఘం కూర్చోని ఈక్రింది ఆందోళనా కార్యక్రమాన్ని నిర్ణయించింది.

నవంబరు 8 వ తేదీన జరగనున్న బొగ్గు గని కార్మికుల సమ్మెకు సంఘిభావ సూచకంగా ఆ రోజున అన్ని పారిశ్రామిక కేంద్రాలలోనూ కార్మికులందరూ ఊరేగింపులు, ప్రదర్శనలు జరపాలి.

రాబోవు పోరాటానికి నాందివచకంగా డిశంబరు నెలలో దేశమంతటా పబ్లిక్ రంగ పరిశ్రమలలో ఒకరోజు సమ్మె సాగించాలి. నేషనల్ క్యాంపెయిన్ కమిటీ ఆ తేదీని నిర్ణయిస్తుంది.

* *

విశాఖ జింక్ ప్లాంట్ లో

సి. ఐ. టి. యు. ఘనవిజయం

విశాఖపట్నం హిందుస్తాన్ జింక్ స్మెల్ట్లనీ పాంటు ఎ. ప్లాంటాన్ యూనియన్ ఎన్నికలలో శ్రీ గంగాధరరెడ్డి (సి. ఐ. టి. యు.) ప్యానల్ ఘనవిజయం సాధించింది. ఈ ప్యానల్ కు 682, ఐ. ఎన్. టి. యు. సి. నాయకుడు శ్రీ సీతరామయ్య ప్యానల్ కు 476, శ్రీ యం. ఆప్పారావు (ఐ. ఎన్. టి. యు. సి) ప్యానల్ కు 125, బి. జె. పి. రాష్ట్ర అధ్యక్షుడు శ్రీ చలవతిరావు ప్యానల్ బి. ఎం. ఎన్. కు 57 ఓట్లు వచ్చాయి.

మొత్తం 1,361 ఓట్లుపోలుకాగా, వాటిలో 21 చెల్లలేదు.

తమ ప్యానల్ ను ఎన్నుకున్నందుకు కార్మికులకు సి. ఐ. టి. యు తరపున శ్రీ గంగాధరరెడ్డి కృతజ్ఞతలు తెలిపారు.

గత మూడేళ్ళుగా అధికారంలో ఉన్న ఐ. ఎన్. టి. యు. సి. ఈసారి ఎన్నికల్లో ఓడిపోయింది.

ఎ. పి. యన్. ఆర్. టి. సి.

స్టాఫ్ అండ్ వర్కర్స్ ఫెడరేషన్

మహాసభ

ఎ. పి. యన్. ఆర్. టి. సి. స్టాఫ్ అండ్ వర్కర్స్ ఫెడరేషన్ మహాసభ ఖమ్మంలో నవంబరు 7, 8 తేదీలలో జరుగుతుంది.

7వ తేదీ ఉదయం బహిరంగ సమావేశం, సాయంత్రం బహిరంగసభ వుంటాయి.

8వ తేదీ ప్రతినిధుల సభ జరుగుతుంది. మహాసభ ఏర్పాట్లకు ఖమ్మంలో అహ్వాన సంఘం ఏర్పడి చురుకుగా సన్నాహాలు చేస్తున్నది.

మహాసభలో చర్చనీయాంశాలను, సమర్పించబోయే రిపోర్టులను పరిశీలించేందుకు ఫెడరేషన్ రాష్ట్రకార్యవరం ఈనెల 23వ తేదీన ఖమ్మంలో సమావేశమౌతున్నది.

చ ద వ ం డి !

“వాయిస్ ఆఫ్

వర్కింగ్ ఉమెన్”

ప్రజాశక్తి ప్రెస్, విజయవాడలో ముద్రింపబడి, సి. ఐ. టి. యు. ఆంధ్రప్రదేశ్ కమిటీ పజ్జన శ్రీ నండ్లారి ప్రసాదరావుచే విజయవాడ నుండి ప్రకటింపబడింది. ఎడిటర్ : శ్రీ నండ్లారి ప్రసాదరావు



మనసు ఫౌండేషన్
పుస్తకాల పరిశీలనావట్టిక

పుస్తకం పంఖ్య	KLVAIA159
పుస్తకం పేరు	508 కేకలకం
తారీఖు	23/08/23
ముందు అట్ట	No
వెనుక అట్ట	No
మొత్తం పేజీలు	17
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Mounika
పేజీలు విడదీసినది	Mouni
స్కాన్ చేసినది	Nandhu
పరీక్ష చేసినది	pragathi
పేజీలు పరిచూసినది	
టైటింగు చేసినది	
ప్యాకింగు చేసినది	
స్కాన్ చెయ్యబడి	
తప్పులు	No
పరిస్థితి	good